



2024/915

26.3.2024

**RAKKOMANDAZZJONI TAL-KUMMISSJONI (UE) 2024/915**

**tad-19 ta' Marzu 2024**

**dwar miżuri għall-għieda kontra l-kontrafazzjoni u għat-tishih tal-infurzar tad-drittijiet tal-proprjeta intellettwali**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea u, b'mod partikolari, l-Artikolu 292 tiegħu,

Billi:

- (1) Sistema effiċjenti tad-drittijiet tal-proprjeta intellettwali (PI) hija element ewlieni ta' kwalunkwe strateġija industrijali solida. L-industriji li jagħmlu użu intensiv mill-PI għandhom rwol prominenti fl-appoġġ ta' ekonomija reżiljenti, ekoloġika u kompetittiva fl-UE, filwaqt li jikkontribwixxu 47 % għall-PDG totali u kważi 40 % għall-impjegji totali. L-industriji kreattivi u innovattivi Ewropej huma minn ta' quddiem fit-teknoloġiji ekoloġiċi u fil-prodotti sostenibbli. Globalment, għandhom sehem kbir ta' privativi ekoloġiċi u għandhom portafolli tal-PI b'saħħithom f'teknoloġiji bħall-adattament għat-tibdil fil-klima, il-qbid u l-ħżin tal-karbonju u t-trattament tal-iskart<sup>(1)</sup>. Fl-istess ħin, l-UE rat zieda sinifikanti fir-registrazzjoni tat-trademarks ekoloġiċi fl-aħħar 10 snin<sup>(2)</sup>. Il-protezzjoni tad-drittijiet tal-PI ssarraf b'mod ekwu f'attività ekonomika, f'investiment, f'impjieg u fi produttività akbar, inkluż għall-intrapriżi żgħar u ta' daqs medju ("SMEs")<sup>(3)</sup>.
- (2) Il-valur konsiderevoli tas-suq tal-prodotti protetti mill-PI attira networks kriminali, u wassal għal zieda f'oġġetti kontrafatti u f'piraterija. Il-kontrafazzjoni hija identifikata bhala reat b'impatt kbir fl-Istrateġija biex Tiġi Miġġielda l-Kriminalità Organizzata 2021-2025, li għandha l-għan li żżarma n-networks kriminali u l-mudelli tan-negozju tagħhom<sup>(4)</sup>. Din l-attività kriminali mhux biss twassal għal telf ta' dħul għad-detenturi tad-drittijiet tal-PI ("detenturi tad-drittijiet"), iżda tohloq ukoll riskji sinifikanti għas-sikurezza tal-konsumatur, għas-saħħa pubblika u għall-ambjent. Il-pandemija tal-COVID-19 holqot opportunitajiet ġodda biex l-oġġetti kontrafatti u piratati jinfiltraw fis-swieq minħabba z-zieda fil-bejgħ online u n-nuqqas ta' prodotti essenzjali matul dak iż-żmien. Dan wassal għal incidenti ta' periklu għall-ħajja, inklużi eż. komponenti ta' semikondutturi piratati f'defibrillaturi awtomatiċi esterni<sup>(5)</sup>. Barra minn hekk, il-bearings kontrafatti infiltraw diversi setturi u qed jheddu pereżempju s-settur tal-enerġija u l-funzjonament tajjeb tat-turbini tar-rih. Għalhekk, hija meħtieġa politika robusta għall-għieda kontra l-kontrafazzjoni u l-piraterija biex jiġi żgurat li d-drittijiet tal-PI jiksibu l-potenzjal sħiħ tagħhom biex jappoġġaw l-innovazzjoni, il-kompetittività u ekonomija aktar ekoloġika u aktar sostenibbli.
- (3) Minkejja l-isforzi biex jitrazżnu, l-attivitajiet ta' ksur tal-PI fir-rigward ta' oġġetti kontrafatti u piratati għandhom fenomenu li qed jikber u li għandu impatti ekonomiċi u soċjali serji fuq l-impjegji u t-tkabbir fl-UE<sup>(6)</sup>. L-attivitajiet ta' ksur tal-PI johlqu theddid għal diversi industriji u tipi differenti ta' oġġetti, inklużi prodotti komuni għall-konsumatur u dawk bejn negozju u iehor. Aktar importanti minn hekk, dawn l-attivitajiet jistgħu jkun marbuta mill-qrib ma' mgħiba kriminali<sup>(7)</sup>. In-networks kriminali involuti fil-kriminalità tal-PI qed jinfiltraw kull pass tal-katina tal-provvista, u r-reati huma diffiċli li jiġu investigati, peress li l-biċċa l-kbira tal-oġġetti kontrafatti n-negozjati fl-UE joriġinaw minn barra l-pajjiż, u b'hekk l-individwazzjoni tal-partijiet ikkonċernati ewlenin issir aktar diffiċli. Għaldaqstant, l-attivitajiet ta' ksur tal-PI jimminaw is-suq uniku tal-UE u r-regoli tal-UE dwar l-istandards ambjentali, tas-sikurezza u tal-etika għall-oġġetti għall-konsumatur. Barra minn hekk, dawn għandhom impatt sinifikanti fuq il-kumpaniji Ewropej, b'mod partikolari l-SMEs li għandhom çans ta' sopravivenza li jitbaxxa b'34 % jekk tinkiser il-PI tagħhom.

<sup>(1)</sup> Science, Research and Innovation Performance of the EU 2020: A fair, green and digital Europe.

<sup>(2)</sup> EUIPO (2021): Green EU trade marks: Analysis of goods and services specifications, 1996-2021.

<sup>(3)</sup> EUIPO/EPO (2021): Intellectual property rights and firm performance in the European Union.

<sup>(4)</sup> COM (2021) 170 final.

<sup>(5)</sup> OECD/EUIPO (2022): Dangerous Fakes: Trade in counterfeit goods that pose health, safety and environmental risks.

<sup>(6)</sup> Fl-2019, l-importazzjonijiet ta' prodotti kontrafatti u piratati fl-UE ammontaw għal EUR 119-il biljun, li jirrappreżenta sa 5,8 % tal-importazzjonijiet tal-UE. OECD/EUIPO (2021): Global Trade in Fakes: A Worrying Threat, OECD Publishing.

<sup>(7)</sup> Europol/EUIPO (March 2022), Intellectual Property Crime Threat Assessment 2022.

- (4) Fil-pjan ta' azzjoni tagħha tal-2020 dwar il-PI <sup>(8)</sup>, il-Kummissjoni impenjat ruħha li ttejjeb l-infurzar tal-PI, billi l-ewwel adottat ir-Regolament (UE) 2022/2065 tal-Parlament Ewropew u tal-Kunsill <sup>(9)</sup>, li huwa pass kbir 'il quddiem fil-ġlieda kontra l-kontenut illegali online, u t-tieni, billi stabbiliet sett ta' għodod tal-UE kontra l-kontraffazzjoni, li se jiġi adottat b'din ir-Rakkomandazzjoni. Is-sett ta' għodod għandu jippromwovi u jiffacilita kooperazzjoni effettiva bejn id-detenturi tad-drittijiet, il-fornituri ta' servizzi intermedjarji u l-awtoritajiet kompetenti, u jfittex li jippromwovi Prattika tajba u użu ta' għodod xierqa u teknoloġiji godda. Il-Parlament Ewropew <sup>(10)</sup> u l-Kunsill <sup>(11)</sup> laqgħu din l-inizjattiva.
- (5) Din ir-Rakkomandazzjoni tibni fuq ir-riżultati ta' konsultazzjoni wiesgħa li saret mill-2021. Din tinkludi, b'mod partikolari, il-workshops tal-partijiet ikkonċernati organizzati matul l-2021 u l-2022, il-kontributi għas-Sejha għall-Evidenza tal-2022 <sup>(12)</sup>, diskussjoni ta' livell għoli ospitata mill-Kummissarju Thierry Breton f'Ġunju 2022, laqgħat ta' gruppi ta' esperti u s-Summit Internazzjonali dwar l-Infurzar tal-PI li sar f'Ġunju 2023. Din il-konsultazzjoni wiesgħa żvelat l-importanza li jiżiedu l-kooperazzjoni u l-kondiviżjoni tal-informazzjoni fost il-partijiet ikkonċernati rilevanti kollha, b'mod partikolari l-awtoritajiet pubbliċi, id-detenturi tad-drittijiet u l-fornituri ta' servizzi intermedjarji. Il-konsultazzjoni rrikonnoxxiet ukoll l-importanza li tinbena l-politika futura dwar l-infurzar tad-drittijiet tal-PI fuq l-għodod eżistenti u l-leġiżlazzjoni eżistenti tal-UE, b'mod partikolari: (i) ir-Regolament (UE) 2022/2065 dwar l-Att dwar is-Servizzi Diġitali; (ii) id-Direttiva (UE) 2022/2555 tal-Parlament Ewropew u tal-Kunsill <sup>(13)</sup> dwar miżuri għal livell komuni għoli ta' ċibersigurtà madwar l-UE; (iii) id-Direttiva 2004/48/KE tal-Parlament Ewropew u tal-Kunsill <sup>(14)</sup> dwar l-infurzar tad-drittijiet tal-proprjetà intellettwali, u (iv) ir-Regolament (UE) Nru 608/2013 tal-Parlament Ewropew u tal-Kunsill <sup>(15)</sup> dwar l-infurzar doganali tad-drittijiet tal-PI, kif ukoll ir-Regolament (UE) Nru 952/2013 tal-Parlament Ewropew u tal-Kunsill <sup>(16)</sup> li jistabbilixxi l-Kodiċi Doganali tal-Unjoni.
- (6) Id-Direttiva 2004/48/KE tapplika għad-drittijiet kollha tal-PI koperti mid-dritt tal-Unjoni u/jew mil-liġi nazzjonali tal-Istat Membru kkonċernat kif stabbilit fl-Artikolu 2. Din tfitteż li tiżgura livell għoli, ugwali u uniformi ta' protezzjoni fis-suq uniku, li jirrifletti l-htiega għal Prattiki komuni ta' infurzar tal-PI. Billi ssegwi dan l-approċċ koerenti għall-infurzar tal-PI, din ir-Rakkomandazzjoni tkopri l-attivitajiet kollha ta' ksur tal-PI mwettqa fuq skala kummerċjali, li huma atti għal vantaġġ ekonomiku jew kummerċjali dirett jew indirett. Għall-finijiet ta' din ir-Rakkomandazzjoni, l-attivitajiet ta' ksur tal-PI fuq skala kummerċjali jikkonċernaw kemm l-oġġetti u l-kontenut kontraffatti kif ukoll daww piratati, li kienu soġġetti għal ksur ta' trademark, indikazzjoni ġeografika, privattiva, disinn jew dritt tal-awtur. Mingħajr ma jinterferixxu mal-aspetti indirizzati mir-Rakkomandazzjoni tal-Kummissjoni (UE) 2023/1018 <sup>(17)</sup> dwar il-ġlieda kontra l-piraterija online tal-isport u avvenimenti diretti oħra, il-biċċa l-kbira tal-principji ta' gwida, tal-prattiki tajbin u tal-għodod żviluppatti skont din ir-Rakkomandazzjoni, jistgħu jkunu rilevanti wkoll biex jiġu miġġielda l-attivitajiet ta' ksur li jikkonċernaw kontenut online protett mill-PI, pereżempju fl-oqsma tal-azzjonijiet volontarji meħuda mill-intermedjarji online, kooperazzjoni msahħa fost l-awtoritajiet nazzjonali kompetenti u l-kondiviżjoni tal-informazzjoni u tad-*data*.

<sup>(8)</sup> COM(2020) 760.

<sup>(9)</sup> Ir-Regolament (UE) 2022/2065 tal-Parlament Ewropew u tal-Kunsill tad-19 ta' Ottubru 2022 dwar Suq Uniku għas-Servizzi Diġitali u li jemenda d-Direttiva 2000/31/KE (l-Att dwar is-Servizzi Diġitali) (ĠU L 277, 27.10.2022, p. 1, ELI: <http://data.europa.eu/eli/reg/2022/2065/oj>).

<sup>(10)</sup> Il-Parlament Ewropew: Rapport "An intellectual property action plan to support the EU's recovery and resilience", 2021/2007(INI).

<sup>(11)</sup> Il-Konkluzjonijiet tal-Kunsill 12750/20 tal-10 ta' Novembru 2020, u 9932 tal-21 ta' Ġunju 2021.

<sup>(12)</sup> Sett ta' għodod tal-UE kontra l-falsifikazzjoni sejha għal evidenza ([https://ec.europa.eu/info/law/better-regulation/have-your-say/initiatives/12915-EU-toolbox-against-counterfeiting\\_mt](https://ec.europa.eu/info/law/better-regulation/have-your-say/initiatives/12915-EU-toolbox-against-counterfeiting_mt)).

<sup>(13)</sup> Id-Direttiva (UE) 2022/2555 tal-Parlament Ewropew u tal-Kunsill tal-14 ta' Diċembru 2022 dwar miżuri għal livell għoli komuni ta' ċibersigurtà madwar l-Unjoni kollha, li temenda r-Regolament (UE) Nru 910/2014 u d-Direttiva (UE) 2018/1972, u li tħassar id-Direttiva (UE) 2016/1148 (Direttiva NIS 2) (ĠU L 333, 27.12.2022, p. 80, ELI: <http://data.europa.eu/eli/dir/2022/2555/oj>).

<sup>(14)</sup> Id-Direttiva 2004/48/KE tal-Parlament Ewropew u tal-Kunsill tad-29 ta' April 2004 fuq l-infurzar tad-drittijiet tal-proprjetà intellettwali (ĠU L 157, 30.4.2004, p. 45, ELI: <http://data.europa.eu/eli/dir/2004/48/oj>).

<sup>(15)</sup> Ir-Regolament (UE) Nru 608/2013 tal-Parlament Ewropew u tal-Kunsill tat-12 ta' Ġunju 2013 dwar l-infurzar doganali tad-drittijiet ta' proprjetà intellettwali u li jħassar ir-Regolament tal-Kunsill (KE) Nru 1383/2003 (ĠU L 181, 29.6.2013, p. 15, ELI: <http://data.europa.eu/eli/reg/2013/608/oj>).

<sup>(16)</sup> Ir-Regolament (UE) Nru 952/2013 tal-Parlament Ewropew u tal-Kunsill tad-9 ta' Ottubru 2013 li jistabbilixxi l-Kodiċi Doganali tal-Unjoni (riformulazzjoni) (ĠU L 269, 10.10.2013, p. 1, ELI: <http://data.europa.eu/eli/reg/2013/952/oj>).

<sup>(17)</sup> Ir-Rakkomandazzjoni tal-Kummissjoni (UE) 2023/1018 tal-4 ta' Mejju 2023 dwar il-ġlieda kontra l-piraterija online tal-isport u avvenimenti diretti oħra (ĠU L 136, 24.5.2023, p. 83, ELI: <http://data.europa.eu/eli/reco/2023/1018/oj>).

- (7) Ir-Regolament (UE) 2022/2065 jipprovdri regoli armonizzati għal ambjent online sikur, prevedibbli u affidabbli. F'dak il-kuntest, ir-Regolament (UE) 2022/2065 jirreferi għal informazzjoni dwar l-attivitajiet illegali bħall-bejgħ ta' prodotti kontrafatti bħala eżempju ta' kontenut illegali u jimponi obbligi speċifiċi fuq ċerti kategoriji speċifiċi ta' fornituri ta' servizzi online intermedjarji. Uħud minn dawn l-obbligi huma strumentali fit-titjib tal-ġlieda kontra l-kontrafazzjoni u l-piraterija. Pereżempju, dan huwa l-każ ta': (i) id-deżinjazzjoni ta' punti ta' kuntatt u ta' rappreżentanti legali; (ii) ir-reqwiziti dwar it-termini u l-kundizzjonijiet; (iii) l-obbligi ta' rapportar tat-trasparenza; (iv) il-mekkanizmi ta' avviz u ta' azzjoni; (v) il-mekkanizmu tal-ilmenti u tar-rimedju; (vi) il-mekkanizmu ta' sinjalatur fdat; (vii) miżuri u protezzjoni kontra l-użu hażin; (viii) miżuri biex tiġi meħtieġa t-traċċabbiltà tan-negożjanti — magħrufa bħala obbligi ta' kun af lill-klijent tan-negożju tiegħek; u (ix) miżuri kemm biex jiġi vvalutat kif ukoll biex jiġu mmitigati r-riskji.
- (8) Il-Kummissjoni tappoġġa l-implimentazzjoni tal-Memorandum ta' Qbil dwar il-bejgħ ta' oġġetti kontrafatti fuq l-Internet ("MtQ dwar il-kontrafazzjoni") u l-Memorandum ta' Qbil dwar ir-reklamar online u d-drittijiet tal-PI ("MtQ dwar ir-reklamar"). It-tnejn huma strumenti volontarji miftuħa għad-detenturi tad-drittijiet, għall-pjattaformi online u għall-assoċjazzjonijiet tan-negożju. Il-partecipanti f'dawn il-MtQ jimpenjaw ruħhom li jsewgu l-prinċipji u jwettqu l-azzjonijiet stabbiliti mill-MtQ, inkluża l-kooperazzjoni bilaterali u l-iskambju ta' informazzjoni. Il-MtQ urew li huma inizzjattivi ta' suċċess immexxija mill-industrija. Madankollu, id-dhul fis-seħh tar-Regolament (UE) 2022/2065 jipprovdri opportunità biex wiehed jirrifletti dwar il-futur tal-MtQ biex jiġi żgurat li jibqgħu xierqa għall-iskop tagħhom. Għalhekk huwa meħtieġ li jitnieda proċess ta' modernizzazzjoni tal-MtQ u li l-firmatarji kollha u partijiet interessati oħrajn jithegħgu jinvolvu ruħhom b'mod attiv f'dan il-proċess. Huwa rilevanti l-Artikolu 45 tar-Regolament (UE) 2022/2065, li jipprevedi l-possibbiltà li jiġu adottati kodiċijiet ta' kondotta volontarji fil-livell tal-UE biex jikkontribwixxu għall-applikazzjoni xierqa tar-Regolament (UE) 2022/2065. L-Artikolu 46 jipprevedi wkoll kodiċijiet ta' kondotta għar-reklamar online biex jikkontribwixxu għal aktar trasparenza għall-atturi fil-katina tal-valur tar-reklamar online. Fl-aħħar nett, l-Artikolu 17 tad-Direttiva 2004/48/KE jhegħġeg ukoll l-iżvilupp ta' kodiċijiet ta' kondotta biex jitejjeb l-infurzar tad-drittijiet tal-PI bħala mezz supplimentari biex jissahhaħ il-qafas regolatorju.
- (9) Id-detenturi tad-drittijiet huma f'pożizzjoni unika biex jindividwaw, jidentifikaw u jinnotifikaw attivitajiet ta' ksur tal-PI dwar oġġetti kontrafatti jew piratati. Il-firmatarji tal-MtQ immexxi mill-industrija dwar il-kontrafazzjoni, kisbu kompetenza u esperjenza sinifikanti matul is-sniġ peress li regolament jissottomettu n-notifiki li skont il-prinċipji tal-MtQ, għandhom jiġu pproċessati mingħajr dewmien żejjed. Barra minn hekk, il-firmatarji tal-MtQ impenjaw ruħhom li jieħdu passi kummerċjalment raġonevoli u disponibbli biex jinnotifikaw b'mod responsabbli u korrett u bl-akkuratezza meħtieġa biex jidentifikaw l-oġġetti kontrafatti u biex jevitaw in-notifiki mhux iġġustifikati, bla bażi u abbużivi. Għalhekk, id-detenturi tad-drittijiet li huma firmatarji tal-MtQ jistgħu jikkunsidraw li japplikaw għall-istatus ta' sinjalatur fdat sabiex jibbenefikaw mit-trattament speċifiku stabbilit fl-Artikolu 22 tar-Regolament (UE) 2022/2065. F'dan ir-rigward, matul id-deżinjazzjoni ta' sinjalaturi fdati, il-Koordinaturi tas-Servizzi Diġitali għandhom jivvalutaw jekk l-applikant jissodisfax il-kriterji previsti fl-Artikolu 22(2), b'mod partikolari i) jekk għandux għarfien espert u kompetenza partikolari għall-finijiet tal-individwazzjoni, tal-identifikazzjoni u tan-notifika ta' kontenut illegali, ii) jekk huwiex indipendenti minn kwalunkwe fornitur ta' pjattaformi online, u iii) jekk iwettaqx l-attivitajiet tiegħu għall-finijiet tas-sottomissjoni tan-notifiki b'mod diliġenti, akkurat u oġġettiv. Il-Kummissjoni, wara li tikkonsulta mal-Bord tas-Servizzi Diġitali, tista' toħroġ linji gwida dwar l-applikazzjoni tal-mekkanizmu ta' sinjalatur fdat skont l-Artikolu 22 tar-Regolament (UE) 2022/2065.
- (10) Il-kooperazzjoni u ż-żieda fil-kondiviżjoni tal-informazzjoni huma essenzjali u għandhom jiġu promossi aktar, fil-livelli kollha, f'konformità mad-dritt tal-Unjoni, mal-protezzjoni tad-*data* personali u mal-libertà li jitwettaq negożju skont l-Artikolu 16 tal-Karta tad-Drittijiet Fundamentali tal-Unjoni Ewropea ("il-Karta"). Għandhom jiġu identifikati u rakkomandati Prattiki tajbin lill-atturi kollha, inklużi s-swieq tal-kummerċ elettroniku, il-fornituri tas-servizzi tat-trasport u loġistiċi, il-fornituri tas-servizzi tal-pagament, il-fornituri tal-media soċjali, il-fornituri tas-servizzi tal-isem tad-dominju, eċċ. It-tieni, għandhom jiġu mhegħga aktar kooperazzjoni u kondiviżjoni tal-informazzjoni. Dan huwa relatat mal-awtoritajiet kompetenti kollha, inklużi l-awtoritajiet tas-sorveljanza tas-suq li bħalissa jista' jkun li ma jkollhomx kompetenzi għal attivitajiet ta' ksur tal-PI, u għal aktar promozzjoni tal-użu ta' għodod iddedikati bħall-Portal tal-Infurzar tal-PI ("IPEP"), is-Sistema ta' Informazzjoni u Komunikazzjoni għas-Sorveljanza tas-Suq ("ICSMS"), u s-Safety Gate għal prodotti perikolużi li jistgħu jkunu kontrafatti.
- (11) Il-fornituri tas-servizzi tat-trasport u tal-loġistika għandhom rwol ewlieni fil-bejgħ u fid-distribuzzjoni tal-oġġetti u huma essenzjali għall-preżervazzjoni ta' ktajjen tal-provvista affidabbli. Madankollu, is-servizzi tat-trasport u tal-loġistika jistgħu jintużaw hażin mill-kontraventuri.

- (12) Bl-istess mod, għalkemm is-servizzi ta' pagament jistgħu jkunu ċentrali għall-attivitajiet tad-detenturi tad-drittijiet, dawn jistgħu jintużaw ukoll biex jappoġġaw attivitajiet ta' ksur tal-PI. F'ċerti każijiet, l-użu ta' servizzi ta' pagament differenti jista' jippermetti li jiżviluppaw prattiki li: (i) jagħmluha aktar ikkumplikata li jiġi traċċat il-fluss tal-fondi; u (ii) li jagħmlu aktar diffiċli l-individwazzjoni ta' kwalunkwe użu possibbli ta' servizzi ta' pagament għal attivitajiet ta' ksur tal-PI.
- (13) Bil-popolarità dejjem tikber tal-media soċjali, qed jiġu żviluppanti strateġiji godda li jistgħu jippermettu aktar l-użu hażin tal-media soċjali biex jitwettqu attivitajiet ta' ksur tal-PI. Dan iqajjem sfidi godda għall-fornituri tal-media soċjali, għad-detenturi tad-drittijiet u għall-awtoritajiet kompetenti, u jenfasizza l-hteġa għal sforzi kollaborattivi. F'dan il-kuntest, il-promozzjoni ta' prattiki tajbin fost il-fornituri ewlenin ta' servizzi intermedjarji tista' tgħin biex tiġi appoġġata politika koerenti kontra attivitajiet ta' ksur tal-PI.
- (14) Għalkemm l-ismijiet tad-dominju huma ta' importanza kbira fl-ambjent online, dawn jistgħu jintużaw biex jappoġġaw attivitajiet ta' ksur tal-PI online. Dan huwa l-każ meta d-drittijiet tal-PI jintużaw hażin fisem id-dominju nnifsu (jiġifieri cybersquatting jew typo-squatting) jew meta l-isem tad-dominju jwassal għal sit web li jappoġġa l-ksur tal-PI. Id-*data* tar-reġistrazzjoni tal-isem tad-dominju (id-*data* WHOIS) hija kritika għas-sigurtà, l-istabbiltà u r-reżiljenza tas-sistema tal-isem tad-dominju. Għal din ir-raġuni, id-Direttiva (UE) 2022/2555 tobbliga lill-Istati Membri jirrikjedu rreġistri tal-ismijiet ta' dominju tal-ogħla livell ("TLD") u entitajiet li jipprovdu servizzi ta' reġistrazzjoni tal-ismijiet tad-dominju biex jiġbru u jzommu *data* akkurata u kompluta tar-reġistrazzjoni tal-ismijiet tad-dominju f'bażi tad-*data* ddedikata li tippermetti li d-detenturi tal-ismijiet tad-dominju jiġu identifikati u kkuntattjati. L-aċċess għal *data* speċifika tar-reġistrazzjoni tal-ismijiet tad-dominju jrid jiġi pprovdut fuq talbiet legali u debitament sostanzjati mir-rikjedenti tal-aċċess leġittimu. Għandha tintbagħat twegiba mingħajr dewmien żejjed u fi kwalunkwe każ fi żmien 72 siegħa minn meta tasal kwalunkwe talba għal aċċess. Skont id-Direttiva (UE) 2022/2555, ir-rikjedenti tal-aċċess leġittimu għandhom jinftiehemu bħala kwalunkwe persuna fizika jew ġuridika li tagħmel talba skont id-dritt tal-Unjoni jew id-dritt nazzjonali. L-akkuratezza u l-kompletezza tad-*data* tar-reġistrazzjoni tal-isem tad-dominju jista' jkollhom ukoll rwol ċentrali fl-infurzar tad-drittijiet tal-PI. Huwa biss meta l-identità ta' kontraventur allegat u d-dettalji ta' kuntatt tiegħu jistgħu jiġu ddivulgati f'konformità mad-dritt tal-Unjoni, u b'mod partikolari f'konformità mal-protezzjoni tad-*data* personali, mad-dritt fundamentali għall-privatezza u mad-dritt għat-tweqqif tan-negozju, li jista' jkun hemm responsabbiltà għall-ksur u kwalunkwe dannu rilevanti. Dan huwa mingħajr preġudizzju għad-drittijiet tad-difiza, filwaqt li jitqiesu ċ-ċirkostanzi tal-każ inkwistjoni u l-garanziji meħtieġa biex jiġu koperti l-kostijiet u d-dannu kkawżat lill-konvenut, f'konformità mal-Artikolu 9(7) tad-Direttiva 2004/48/KE.
- (15) Il-monitoraġġ tas-suq online għal attivitajiet ta' ksur tal-PI jista' jkun komputu għali u intensiv fir-riżorsi għad-detenturi tad-drittijiet. Għalhekk, għandhom jiġu estiżi l-prattiki tajbin volontarji bħas-sistema kurrenti ta' informazzjoni u twissija dwar l-isem tad-dominju għad-dominju tal-ogħla livell.eu operata mir-Reġistru Ewropew tad-Dominji tal-Internet ("EURid") u mill-Uffiċċju tal-Proprietà Intellettuali tal-Unjoni Ewropea ("EUIPO"). L-għan ta' din il-kollaborazzjoni huwa li tiffaċilita s-sensibilizzazzjoni sabiex jiġu ssalvagwardjati d-drittijiet tal-PI tas-sidien tat-trademarks tal-UE u tiġi pprovduta informazzjoni affidabbli dwar l-ismijiet tad-dominju.eu u d-disponibbiltà tagħhom.
- (16) Il-kooperazzjoni bejn l-operaturi pubbliċi u privati hija essenzjali fil-ġlieda kontra l-attivitajiet ta' ksur tal-PI. Wieheh mill-ewwel ostakli biex tiġi stabbilita l-kooperazzjoni huwa n-nuqqas ta' punt ta' kuntatt identifikat biex jiġu indirizzati s-sugġetti relatati mad-drittijiet tal-PI u ma' attivitajiet ta' ksur tal-PI jew fi Stat Membru jew transfruntier. Dan in-nuqqas ta' punt ta' kuntatt jipprevjeni l-infurzar rapidu u aġli tad-drittijiet tal-PI u jaffettwa l-kooperazzjoni bejn il-partijiet ikkonċernati. Madankollu, kif enfasizzat mit-twegibiet għas-sejha għal evidenza, din il-problema tista' tiġi rrimedjata faċilment billi jiġi ddeżinjat punt ta' kuntatt uniku għall-infurzar tal-PI.
- (17) Il-koordinazzjoni u l-iskambji ta' informazzjoni jistgħu jittejjbu sostanzjalment jekk l-ghodod eżistenti bħall-ICSMS, is-Safety Gate u l-IPEP jintużaw b'mod aktar wiesa' mill-operaturi ekonomiċi kkonċernati u mill-awtoritajiet kompetenti biex jiġġieldu l-attivitajiet ta' ksur tal-PI. L-IPEP huwa żviluppant mill-EUIPO u jippermetti komunikazzjoni sigura bejn id-detenturi tad-drittijiet u l-awtoritajiet kompetenti, eż. bil-ġestjoni elettronika tal-applikazzjonijiet doganali għal azzjonijiet ("AFAs") fir-rigward ta' oġġetti ssuspettati bi ksur tad-drittijiet tal-PI. Xi Stati Membri żviluppaw ukoll il-portal tan-negozjanti tagħhom stess għall-istess għan. Ghodod bħal dawn jiffaċilitaw ix-xogħol kemm tad-detenturi tad-drittijiet kif ukoll tal-awtoritajiet doganali billi jipprovdu punti ċentrali ta' dħul għad-detenturi tad-drittijiet dwar il-protezzjoni tal-PI fl-Istati Membri kollha. L-EUIPO nieda estensjoni tal-pjattaforma tal-IPEP u għamilha aċċessibbli għall-intermedjarji, billi beda mis-swieq tal-kummerċ elettroniku. Dan ifisser li s-swieq tal-kummerċ elettroniku issa jistgħu jivverifikaw faċilment id-drittijiet tal-PI u jibdeu komunikazzjoni mad-detenturi tad-drittijiet rilevanti meta jkun meħtieġ. Sabiex din l-ghodda tilhaq il-potenzjal sħiħ tagħha, jeħtieġ li din tiġi aċċettata aktar mid-detenturi tad-drittijiet u mill-awtoritajiet nazzjonali kompetenti.

- (18) Hafna awtoritajiet tas-sorveljanza tas-suq ma jiddux azzjoni jekk isibu evidenza ta' oġġetti kontrafatti jew piratati allegati eż. billi (i) jirrapportaw is-sejbiet fl-ICSMS; (ii) jikkoperaw mad-detenturi tad-drittijiet jew mal-awtoritajiet kompetenti permezz tal-IPEP, jew (iii) jibagħtu twissijiet dwar prodotti perikolużi permezz tas-Safety Gate li hija s-sistema ta' twissija rapida tal-UE għal prodotti perikolużi mhux tal-ikel, inkluzi prodotti kontrafatti. Dan jirriżulta f'opportunità mitlufa biex jinghata kontribut ulterjuri għall-ġlieda kontra l-attivitajiet ta' ksur tal-PI. Barra minn hekk, hafna awtoritajiet tas-sorveljanza tas-suq ma għandhomx is-setgħa li jinforzaw id-drittijiet tal-PI, minkejja li jista' jkollhom rwol ewlieni fil-ġlieda kontra l-kontrafazzjoni<sup>(18)</sup>. L-oġġetti kontrafatti spiss jinqabdu fil-fruntieri, iżda jistgħu jiġu individwati wkoll tul il-katina tal-provvista, eż. matul spezzjonijiet tal-kontroll tal-kwalità. Għalhekk, l-Istati Membri għandhom jippromwovu r-rwol tal-awtoritajiet tas-sorveljanza tas-suq fil-ġlieda kontra l-oġġetti kontrafatti. Sabiex tissahħaħ is-sorveljanza tas-suq jew il-kapaċità ta' awtoritajiet oħrajn tal-infurzar, u fuq talba minn Stat Membru, jista' jiġi pprovdut appoġġ tekniku skont ir-Regolament (UE) 2021/240 tal-Parlament Ewropew u tal-Kunsill<sup>(19)</sup> li jistabbilixxi Strument ta' Appoġġ Tekniku.
- (19) L-EUIPO qed jikkollabora ma' diversi uffiċċji nazzjonali tal-PI parteċipanti fl-Istati Membri biex johloq gabra ta' sentenzi nazzjonali ewlenin dwar l-infurzar tal-PI. Mill-2014, l-uffiċċji parteċipanti, flimkien mal-Uffiċċju Komunitarju tal-Varjetajiet tal-Pjanti tal-UE, kienu involuti fil-ġbir sistematiku ta' sentenzi ewlenin ta' infurzar li jsiru disponibbli fil-Bażi tad-Data tal-Ġurisprudenza tal-eSearch. Din il-gabra tinkludi sentenzi ewlenin dwar it-tipi kollha ta' drittijiet tal-PI mill-Istati Membri kollha u tkopri kemm kawżi ċivili kif ukoll kriminali. Is-sentenzi huma meqjusa bħala "ewlenin" peress li jipprovdu xejra jew żvilupp gdid fil-ġurisprudenza. Il-kawżi kriminali qed jiġu mmonitorjati wkoll taht in-Network Ewropew tal-Prosekuturi tal-Proprietà Intellettwali. Il-promozzjoni tal-għarfien, il-kontribuzzjonijiet regolari mill-uffiċċji tal-PI u l-użu usa' ta' dawn il-bażijiet tad-data, jistgħu jtejbu hafna l-infurzar tal-PI.
- (20) Il-kooperazzjoni kontinwa bejn l-EUIPO u l-korpi tal-infurzar tal-UE hija importanti biex jiġu ssimplifikati l-isforzi kontra l-ksur tal-PI. Din tinkludi l-appoġġ ta' sforzi ta' kooperazzjoni bħall-Pjattaforma Multidixxiplinari Ewropea Kontra t-Theddid Kriminali ("EMPACT"), li hija pjattaforma ta' kooperazzjoni mmexxija mill-Istati Membri biex jidentifikaw, jipprijoritizzaw u jindirizzaw it-theddid li jnholoq minn kriminalità internazzjonali organizzata u serja, bħall-kriminalità tal-PI. Il-komunità tal-infurzar tal-PI għandha thaddan din il-pjattaforma ta' kooperazzjoni multidixxiplinari.
- (21) Il-proċeduri ta' soluzzjoni alternattiva għat-tilwim ("ADR") joffru alternattiva kosteffettiva, aktar rapida u aktar effiċjenti għall-proċedimenti legali tradizzjonali, speċjalment għat-tilwim transfruntier u għall-SMEs. Għalhekk, l-aċċess għall-proċedimenti tal-ADR għandu jitwessa' għat-tipi kollha ta' tilwim dwar il-PI, inkluz fil-kuntest tat-tilwim dwar l-ismijiet tad-dominju.
- (22) Id-Direttiva 2001/29/KE tal-Parlament Ewropew u tal-Kunsill<sup>(20)</sup> u d-Direttiva 2004/48/KE jagħtu lid-detenturi tad-drittijiet il-possibbiltà li jressqu mandat ta' inibizzjoni kontra fornitur ta' servizz intermedjarju li s-servizzi tiegħu jkunu qed jintużaw minn parti terza biex jiksru d-drittijiet tal-PI tagħhom. Id-Direttiva 2004/48/KE tipprevedi wkoll proċeduri ta' ksur provviżorji jew interlokutorji għal ksur imminenti. Din tipprevedi li fejn tinghata deċiżjoni gudiżzarja li ssib ksur tal-PI, l-awtoritajiet gudiżzarji jistgħu johorġu mandat ta' inibizzjoni kontra l-kontraventur bl-għan li jipprojbixxu l-kontinwazzjoni tal-ksur. Sa issa, il-mandati ta' inibizzjoni dinamiċi kienu disponibbli biss fi ftit Stati Membri. L-ambitu u r-rekwiżiti ta' dawn il-mandati ta' inibizzjoni jvarjaw fost il-ġurisdizzjonijiet, inkluz sa fejn ordni tal-qorti tista' tistabbilixxi miżuri tekniċi speċifiċi biex jiġi implimentat il-mandat ta' inibizzjoni<sup>(21)</sup>.

<sup>(18)</sup> Ara l-premessa 17 tar-Regolament (UE) 2019/1020 tal-Parlament Ewropew u tal-Kunsill tal-20 ta' Ġunju 2019 dwar is-sorveljanza tas-suq u l-konformità tal-prodotti u li jemenda d-Direttiva 2004/42/KE u r-Regolamenti (KE) Nru 765/2008 u (UE) Nru 305/2011 (ĠU L 169, 25.6.2019, p. 1, ELI: <http://data.europa.eu/eli/reg/2019/1020/oj>).

<sup>(19)</sup> Ir-Regolament (UE) 2021/240 tal-Parlament Ewropew u tal-Kunsill tal-10 ta' Frar 2021 li jistabbilixxi Strument ta' Appoġġ Tekniku (ĠU L 57, 18.2.2021, p. 1, ELI: <http://data.europa.eu/eli/reg/2021/240/oj>).

<sup>(20)</sup> Id-Direttiva 2001/29/KE tal-Parlament Ewropew u tal-Kunsill tat-22 ta' Mejju 2001 dwar l-armonizzazzjoni ta' ċerti aspetti ta' drittijiet tal-awtur u drittijiet relatati fis-soċjetà tal-informazzjoni (ĠU L 167, 22.6.2001, p. 10, ELI: <http://data.europa.eu/eli/dir/2001/29/oj>).

<sup>(21)</sup> Ara d-Deċiżjoni tad-Divizjoni Speċjalizzata tal-Kumpaniji u tal-PI tal-Qorti ta' Bolonja tas-7 ta' Jannar 2020, "Coop Italia", li testendi l-kamp ta' applikazzjoni tal-mandat ta' inibizzjoni għall-użu ta' kwalunkwe sinjal distintiv inkluz l-element dominanti tat-trademark miksura.

Fl-2017, il-komunikazzjoni tal-Kummissjoni tad-29 ta' Novembru 2017 "Gwida dwar ċerti aspetti tad-Direttiva 2004/48/KE tal-Parlament Ewropew u tal-Kunsill dwar l-infurzar tad-drittijiet tal-proprjetà intellettwali" <sup>(22)</sup> indikat li f'ċerti każijiet l-effettività tal-mandati ta' inibizzjoni tista' titnaqqas minhabba l-bidliet fis-sugġett li fir-rigward tiegħu jkun gie ordnat il-mandat ta' inibizzjoni. Dan jista' jkun il-każ, pereżempju, meta siti web "mera" jidhru taht ismijiet tad-dominju oħrajn u għalhekk jibqgħu mhux affettwati mill-mandat ta' inibizzjoni. Għaldaqstant, soġġett għal ċerti salvagwardji, il-mandati ta' inibizzjoni dinamiċi jistgħu jkunu mezz effettiv biex jipprevjenu l-kontinwazzjoni ta' ksur tal-PI kemm online kif ukoll offline. F'konformità mal-gurisprudenza tal-Qorti tal-Ġustizzja <sup>(23)</sup>, meta jingħataw mandati ta' inibizzjoni dinamiċi, għandhom jitqiesu d-drittijiet fundamentali, b'mod partikolari d-dritt għal-libertà tal-espressjoni u għall-informazzjoni skont l-Artikolu 11 u l-libertà li jitwettag neozju skont l-Artikolu 16 tal-Karta.

- (23) L-attivitajiet ta' ksur tal-PI spiss ikunu multiġurizdizzjonali u jkopru tipi differenti ta' servizzi intermedjarji, kemm online kif ukoll offline. F'dak il-kuntest, l-iffaċilitar tal-aċċess għall-informazzjoni – u l-kondiviżjoni ta' din l-informazzjoni – fost il-partijiet ikkonċernati rilevanti kollha matul iċ-ċiklu ta' infurzar tal-PI huma essenzjali biex jiġu identifikati, investigati u segwiti attivitajiet ta' ksur tal-PI, dment li kwalunkwe aċċess u kondiviżjoni bħal dawn jitwettqu f'konformità shiha mad-dritt tal-Unjoni, inkluża l-protezzjoni tad-*data* personali u d-dritt għall-privatezza. L-Artikolu 8 tad-Direttiva 2004/48/KE diġà jipprevedi dritt għal informazzjoni dwar l-orijini u n-networks ta' distribuzzjoni tal-oġġetti jew tas-servizzi li jiksru l-PI f'każijiet li jikkonċernaw attivitajiet ta' ksur tal-PI fuq skala kummerċjali. Dan id-dritt japplika biss fil-kuntest ta' procedimenti li jikkonċernaw ksur ta' dritt tal-PI fuq skala kummerċjali u bi twegiba għal talba gġustifikata u proporzjonata tar-rikorrent. L-importanza tad-dritt għall-informazzjoni ma għandhiex tiġi isottovalutata. Kif gie mfakkar dan l-aħhar mill-Qorti tal-Ġustizzja <sup>(24)</sup>, id-dritt għall-informazzjoni għandu rwol fiż-żamma tad-dritt għal rimedju effettiv u, fl-aħhar mill-aħhar, jiggarantixxi l-eżerċizzju effettiv tad-dritt fundamentali għall-proprjetà skont l-Artikolu 17 tal-Karta, li jinkludi d-drittijiet tal-PI.
- (24) Madankollu, matul il-konsultazzjoni mal-partijiet ikkonċernati, il-partijiet ikkonċernati indikaw incertezza fil-qasam tad-dritt għall-informazzjoni u talbu għal aktar gwida dwar il-kundizzjonijiet, it-tip ta' informazzjoni, ir-relazzjoni mal-protezzjoni tad-*data*, li taħthom id-dritt għall-informazzjoni jista' jittejjeb bejn id-detenturi tad-drittijiet u l-intermedjarji.
- (25) Fil-kawża C-597/19 il-Qorti ddecidiet li d-dritt għall-informazzjoni fl-Artikolu 8(1) tad-Direttiva 2004/48/KE favur id-detentur tad-dritt, jikkostitwixxi procedura separata mill-procedimenti ta' ksur. Din tista' titqajjem fi procedimenti separati peress li mhux dejjem ikun possibbli li tintalab l-informazzjoni rilevanti kollha fil-kuntest tal-procedimenti li fi tmieghom jinstab li nkiser dritt tal-PI. B'mod partikolari, id-detentur ta' dritt tal-PI jista' jsir konxju biss tal-grad ta' ksur ta' dak id-dritt biss wara t-terminazzjoni finali ta' dawk il-procedimenti <sup>(25)</sup>. L-eżerċizzju tad-dritt għall-informazzjoni previst fl-Artikolu 8(1) tad-Direttiva 2004/48/KE ma huwiex limitat għal procedimenti li jfittxu li jinstab ksur ta' dritt tal-PI. It-talba għall-informazzjoni prevista fl-Artikolu 8 tad-Direttiva għandha skop differenti mit-talba għal azzjoni li tfittex sejba li kien hemm ksur ta' dritt tal-PI. F'C-628/21, il-Qorti ddecidiet li jekk din it-talba għall-informazzjoni kienet soġġetta għall-istess standard ta' prova bħall-procedimenti legali li jfittxu li jsibu li kien hemm ksur ta' dritt tal-PI, il-procedura separata stabbilita mill-Artikolu 8 tad-Direttiva, li hija karatteristika speċifika tad-dritt tal-Unjoni, tiflew hafna mill-użu Prattiku tagħha. Għalhekk huwa meħtieġ li ssir distinzjoni bejn il-funzjoni ta' talba għal informazzjoni skont l-Artikolu 8 tad-Direttiva 2004/48/KE u dik tal-procedimenti legali li jfittxu sejba li kien hemm ksur ta' dritt tal-PI.
- (26) Il-pagament ta' danni xierqa fil-każ ta' sejba ġudizzjarja ta' ksur ta' dritt tal-PI huwa element ewlieni iehor tal-politika ta' infurzar tal-PI, kif previst fl-Artikolu 13 tad-Direttiva 2004/48/KE. Matul il-konsultazzjoni mal-partijiet ikkonċernati, il-partijiet ikkonċernati ddikjaraw li d-danni spiss ma jkunux xierqa biex jirrimedjaw il-preġudizzju attwali mġarrab mid-detentur tad-drittijiet. Kif iddikjarat mill-Qorti tal-Ġustizzja fil-Kawża C-99/15, "dannu morali, bħal ksur tar-reputazzjoni tal-awtur ta' xogħol, jikkostitwixxi, bil-kundizzjoni li jiġi stabbilit, komponent tad-dannu realment sofrut minn dan tal-aħhar." <sup>(26)</sup>. Id-Direttiva 2004/48/KE tapplika minkejja l-mezzi previsti, b'mod partikolari, mil-leġizlazzjoni nazzjonali, sa fejn dawk il-mezzi jistgħu jkunu aktar favorevoli għad-detenturi tad-drittijiet. Id-Direttiva 2004/48/KE tistabbilixxi standard minimu għall-infurzar tad-drittijiet tal-PI u ma tipprevenix

<sup>(22)</sup> COM (2017) 708 final.

<sup>(23)</sup> Ara b'mod partikolari s-sentenza tal-Qorti tal-Ġustizzja tas-27 ta' Marzu 2014, *UPC Telekabel Wien*, C-314/12 ECLI:EU:C:2014:192 u s-sentenza tal-Qorti tal-Ġustizzja tal-15 ta' Settembru 2016, *Tobias Mc Fadden* C-484/14 ECLI:EU:C:2016:689.

<sup>(24)</sup> Is-sentenza tal-Qorti tal-Ġustizzja tas-27 ta' April 2023, *Castorama Polska u Knor*, C-628/21, ECLI: EU:C:2023:342, il-punt 43.

<sup>(25)</sup> Is-sentenza tal-Qorti tal-Ġustizzja (Il-Hames Awla) tas-17 ta' Gunju 2021, *M.I.C.M.*, C-597/19, ECLI:EU:C:2021:492

<sup>(26)</sup> Is-Sentenza tal-Qorti tal-Ġustizzja tas-17 ta' Marzu 2016, *Liffers*, C-99/15, ECLI:EU:C:2016:173, il-punt 17.

lill-Istati Membri milli jistabbilixxu miżuri li huma aktar protettivi, sakemm ikunu konformi mad-dritt tal-Unjoni. Ghalhekk, il-fatt li d-Direttiva 2004/48/KE ma tobbligax lill-Istati Membri jipprevedu danni "punittivi" ma ghandux jipprevjeni l-introduzzjoni ta' din il-miżura fil-livell nazzjonali.

- (27) Ir-Regolament (UE) Nru 608/2013, flimkien mar-regoli ġenerali stabbiliti skont ir-Regolament (UE) Nru 952/2013, li bhalissa qed jiġi rivedut, jippermettu lill-awtoritajiet doganali jzommu jew jissekwestraw oġġetti ssuspettati bi ksur tad-drittijiet tal-PI. Id-Direttiva 2004/48/KE tippermetti s-sekwestru ta' oġġetti minn awtoritajiet kompetenti oħrajn bhala miżura biex tiġi pprezervata l-evidenza u l-qorti tista' tordna l-qerda ta' dawk l-oġġetti bhala riżultat ta' deċiżjoni dwar il-merti tal-każ. Għal oġġetti miżmuma mill-awtoritajiet doganali, jekk id-detentur tal-oġġetti jikkontesta l-qerda u d-detentur tad-drittijiet jibda proċediment tal-qorti, l-oġġetti għandhom jibqgħu mahżuna matul il-proċedimenti kollha. Matul il-konsultazzjoni mal-partijiet ikkonċernati, id-detenturi tad-drittijiet qasmu thassib dwar il-kostijiet relatati mal-ħżin u l-qerda ta' oġġetti ssekwestrati jew miżmuma mid-dwana u minn awtoritajiet kompetenti oħrajn. Dawn il-kostijiet li huma limitati għall-ħżin u l-qerda iżda jinkludu wkoll kostijiet relatati oħrajn bħall-kostijiet tal-immaniġġar, tal-verifika u tat-trasport. F'xi każijiet, dawn il-kostijiet jitqiesu għoljin wisq mid-detenturi tad-drittijiet u ghalhekk id-detenturi tad-drittijiet jistgħu jiddeciedu li ma jinfurzwaw id-drittijiet tal-PI tagħhom <sup>(27)</sup>.
- (28) Aspett importanti tal-qerda ta' oġġetti li jiksru l-PI huwa relatat mal-kost ambjentali ta' din il-qerda. Huwa importanti li l-ħżin u l-qerda ta' oġġetti li jiksru l-PI jitwettqu b'mod li jevita li s-saħħa tal-bniedem tiġi pperikolata u li ssir ħsara lill-ambjent. Ir-rimi ambjentalment sikur ta' oġġetti li jiksru l-PI għadu għoli fuq l-aġenda tal-Organizzazzjoni Dinjija tal-Proprietà Intellettwali. Barra minn hekk, l-Organizzazzjoni Dinjija Doganali żviluppat linji gwida dwar ir-rimi ekoloġiku ta' oġġetti miżmuma li jiksru l-PI. Fl-UE, ir-riċiklaġġ jew ir-rimi ta' oġġetti li jiksru l-PI miżmuma mill-awtoritajiet doganali huma soġġetti għal deċiżjoni tal-awtoritajiet doganali u t-tlestija tal-formalitajiet doganali relatati. Dawn jirrikjedu wkoll il-qbil tad-detentur tad-drittijiet. Hemm bżonn li l-partijiet ikkonċernati rilevanti jagħmlu l-aħjar sforzi tagħhom biex jiżguraw ir-rimi ambjentalment sikur u tajjeb ta' oġġetti li jiksru l-PI.
- (29) L-attivitajiet ta' ksur tal-PI huma negozju li jhalli qligħ, minhabba l-valur għoli li jista' jkun assoċjat mal-PI u minhabba l-livell relativament baxx ta' riskju f'termini ta' probabbiltà ta' individwazzjoni u infurzar. Dan jista' jirriżulta f'attivitajiet ta' ksur tal-PI mwettqa minn organizzazzjonijiet kriminali flimkien ma' reati bħall-ħasil tal-flus, l-evazzjoni tat-taxxa, it-traffikar tal-bnedmin u x-xogħol furzat.
- (30) Fil-Kawża C-655/21 il-Qorti sostniet <sup>(28)</sup> li meta l-Istati Membri jkun qad iwettqu l-obbligi tagħhom skont il-Ftehim TRIPS tal-Organizzazzjoni Dinjija tal-Kummerċ dwar Aspetti tad-Drittijiet tal-Proprietà Intellettwali Relatati mal-Kummerċ ("il-Ftehim TRIPS"), inkluzi dawk li jirriżultaw mill-Artikolu 61, dawn iridu jitqiesu li qed jimplementaw id-dritt tal-Unjoni, skont it-tifsira tal-Artikolu 51(1) tal-Karta. Jeżistu differenzi fl-Istati Membri fir-rigward tal-pieni kriminali fl-Artikolu 61 tal-Ftehim TRIPS għall-kontraffazzjoni volontarja tat-trademarks jew għall-piraterija tad-drittijiet tal-awtur fuq skala kummerċjali. It-terminu massimu ta' prigunerija jvarja fl-UE għall-aktar forom serji ta' reati kriminali bħal dawn, jiġifieri dawk li jitwettqu minn organizzazzjonijiet kriminali kif iddefinit fl-Artikolu 1 tad-Deciżjoni Qafas tal-Kunsill 2008/841/ĠAI <sup>(29)</sup>. L-Istati Membri huma mhegga jivvalutaw mill-ġdid jekk il-pieni kriminali disponibbli għal reati kriminali bħal dawn fil-liġi nazzjonali tagħhom humiex biżżejjed biex jipprovdu deterrent, konsistenti mal-livell ta' pieni applikati għal reati ta' gravità korrispondenti biex jiżguraw infurzar effettiv u jirrispettaw il-prinċipju tal-proporzjonalità, filwaqt li titqies il-ġurisprudenza tal-Qorti tal-Ġustizzja tal-UE, inkluz il-Kawża C-655/21. Għandhom jintalbu wkoll jivvalutaw jekk il-pieni kriminali għal reati kriminali bħal dawn jikkorrispondux kif xieraq għad-dannu kkawżat, filwaqt li jiżguraw il-konformità mar-regoli applikabbli tad-dritt tal-Unjoni u tad-dritt internazzjonali, inkluz fir-rigward tal-protezzjoni tad-drittijiet fundamentali tal-partijiet kollha affettwati.

<sup>(27)</sup> EUIPO (2023): Il-ħżin u l-qerda ta' oġġetti kontraffatti ssekwestrati fl-UE.

<sup>(28)</sup> Is-sentenza tal-Qorti tal-Ġustizzja tad-19 ta' Ottubru 2023, C-655/21 (G. ST. T.), ECLI:EU:C:2023:356.

<sup>(29)</sup> Id-Deciżjoni Kwadru tal-Kunsill 2008/841/ĠAI tal-24 ta' Ottubru 2008 dwar il-ġlieda kontra l-kriminalità organizzata (ĠU L 300, 11.11.2008, p. 42, ELI: [http://data.europa.eu/eli/dec\\_framw/2008/841/oj](http://data.europa.eu/eli/dec_framw/2008/841/oj)).

- (31) Barra minn hekk, xi Stati Membri ma ghandhomx unitajiet speċjalizzati fl-infurzar tal-liġi jew fil-prosekuzzjoni pubblika li jitttrattaw reati kriminali relatati mad-drittijiet tal-PI. Dan ifixkel il-kooperazzjoni transfruntiera effettiva fl-infurzar u jagħmilha diffiċli għall-awtoritajiet kompetenti biex iżommu l-għarfien. L-użu ta' metodi ta' investigazzjoni mohbija (eż. permezz ta' interċettazzjonijiet tat-telefown u tad-*data* u operazzjonijiet sigrieti), filwaqt li tiġi żgurata l-konformità mar-regoli applikabbli tal-Unjoni u mad-dritt internazzjonali, inkluż fir-rigward tal-protezzjoni tad-drittijiet fundamentali tal-partijiet kollha affettwati, jistgħu jagħmlu investigazzjonijiet transfruntiera kontra reati kriminali mwettqa minn organizzazzjonijiet kriminali aktar effettivi. Bl-istess mod, l-investigazzjonijiet finanzjarji, inklużi l-investigazzjonijiet dwar Prattiki fir-reklamar online u l-użu tal-kriptoaluta <sup>(30)</sup>, u speċjalizzazzjoni suffiċjenti tal-unitajiet investigattivi u l-prosekuturi kompetenti, huma ta' importanza kbira. L-ispeċjalizzazzjoni tal-unitajiet investigattivi rilevanti fl-Istati Membri tagħmilha wkoll aktar faċli li jiġu stabbiliti gruppi fokus madwar l-UE kollha tal-pulizija, tad-dwana u tal-prosekuturi f'kooperazzjoni mal-Aġenzija tal-Unjoni Ewropea għall-Kooperazzjoni fl-Infurzar tal-Liġi ("Europol"), mal-Uffiċċju Ewropew ta' Kontra l-Frodi ("OLAF") u mal-Eurojust. Għalhekk, l-użu ta' unitajiet ta' investigazzjoni speċjalizzati bir-riżorsi xierqa għandu jiġi mhegġeg bil-qawwa, filwaqt li tiġi żgurata l-konformità mar-regoli applikabbli tad-dritt tal-Unjoni u tal-liġi internazzjonali, inkluż għall-protezzjoni tad-drittijiet fundamentali tal-partijiet kollha affettwati.
- (32) It-teknoloġiji emergenti u li qed jiżviluppaw malajr jistgħu jgħolqu sfidi u jipprezentaw opportunitajiet ġodda għall-infurzar tad-drittijiet tal-PI. Sistemi tal-IA bhas-sistemi tar-rikonoxximent awtomatizzati tal-kontenut u l-algoritmi ta' apprendiment awtomatiku jistgħu jintużaw biex jirrikonoxxu prodotti kontrafatti jew piratat, jew xejriet assoċjati mal-promozzjoni jew mad-distribuzzjoni ta' dawn il-prodotti u għandhom il-potenzjal li jsiru teknoloġiji ewlenin fil-għieda kontra attivitajiet ta' ksur tal-PI. L-operaturi ekonomiċi huma mhegġa jeżerċitaw kawtela meta jużaw is-sistemi tal-IA u jevitaw li jipprovdu informazzjoni kunfidenzjali mhux żvelata, għarfien espert jew sigrieti kummerċjali bhala input għas-sistema, peress li dan jista' potenzjalment jippreveni hom milli jiksbu protezzjoni tal-PI għal din l-informazzjoni fi stadju aktar tard. In-navigazzjoni tal-isfidi u tal-opportunitajiet li tippreżenta l-IA jistgħu jkunu diffiċli, speċjalment għall-SMEs. Għalhekk, l-Istati Membri u l-partijiet ikkonċernati tal-industrija huma mhegġa jipparteċipaw fl-iżvilupp ta' lista ta' kontroll komprensiva li għandha tipprovdi lill-SMEs b'għarfien, gwida u strategiji prattiċi siewja, li jippromwov u l-innovazzjoni, jipproteġu l-PI u jiżguraw l-adozzjoni responsabbli tat-teknoloġiji tal-IA fi hdan ix-xenarju tan-negozju tal-UE.
- (33) Is-suq għat-teknoloġiji kontra l-kontrafazzjoni u kontra l-piraterija huwa kumpless u jevolvi malajr. Id-detenturi tad-drittijiet jistgħu jiffaċċjaw sfidi fin-navigazzjoni ta' dan is-suq u fis-sejba ta' soluzzjonijiet tekniċi jew fornituri tat-teknoloġija xierqa. Madankollu, ir-riżorsi bhall-Gwida dwar it-Teknoloġija Kontra l-Kontrafazzjoni u Kontra l-Piraterija tal-EUIPO jistgħu jappoġġaw lid-detenturi tad-drittijiet li jkunu lesti jużaw teknoloġiji kontra l-kontrafazzjoni. It-teknoloġija ta' reġistru distribwit (inkluż iżda mhux limitata għal teknoloġiji bbażati fuq il-blockchain) hija adattata sew biex iżżid it-traċċabbiltà u t-trasparenza tal-katina tal-provvista, f'konformità mal-passaport tal-prodott diġitali <sup>(31)</sup>, li jista' jgħin biex jiġu identifikati u jitwaqqfu l-attivitajiet ta' ksur tal-PI. Ir-rekords tokenizzati tal-mogħdija tal-katina tal-provvista ta' oġġett irreġistrati fuq blockchain ma jinbidlux u huma trasparenti u jiddokumentaw kull tranzazzjoni u moviment tal-prodott u jistgħu jiġu ppreżentati bhala forom ta' evidenza f'konformità mal-liġi proċedurali nazzjonali.
- (34) L-Infrastruttura Ewropea tal-Blockchain għas-Servizzi ("EBSI") tikkonsisti f'network pubbliku bejn il-pari ta' nodi interkonnessi li jmxxu infrastruttura ta' servizzi bbażata fuq il-blockchain. L-EBSI hija mfasla b'mod iterattiv, b'enfasi fuq għadd żgħir ta' każijiet (applikazzjonijiet) ta' użu speċifiku, li mbagħad se jiġu estenzi maż-żmien. Eventwalment, il-kumpaniji u l-organizzazzjonijiet privati se jkunu jistgħu jissiehb u jużaw l-EBSI bhala servizz.
- (35) L-Awtentikatur Ewropew tal-Prodotti u tas-Servizzi tal-Logistika tal-EUIPO ("EBSI-ELSA") huwa programm pilota għal sistema bbażata fuq il-blockchain li tgħaqad il-partijiet interessati kollha u s-sistemi tagħhom biex tiżgura l-awtentikità tal-prodott tul il-katina kollha tal-provvista, u eventwalment lil hinn minnha. Meta l-oġġetti jkunu marbuta mal-infrastruttura tal-blockchain, jinholq tewmi diġitali, li jaħżen l-informazzjoni li tagħti prova tal-awtentikità tiegħu. Dan se jipprovdi lill-partijiet ikkonċernati bil-mezzi biex jittrasferixxu oġġett flimkien mal-ekwivalenti virtwali tiegħu, b'dan tal-aħħar jiġi ttmbrat b'firma diġitali immutabbli mis-sid tal-marka. Is-sistema tipprovdi wkoll il-possibbiltà li l-informazzjoni diġitali tiġi kondiviza mal-partijiet involuti fil-katina logistika, inklużi mal-intermedjarji u mal-awtoritajiet kompetenti.

<sup>(30)</sup> Kwalunkwe forma ta' munita li teżisti b'mod diġitali jew virtwalment u li tuża l-kriptografija biex tiżgura t-tranzazzjonijiet.

<sup>(31)</sup> COM(2022) 140 final 30.3.2022, Komunikazzjoni "Nagħmlu l-prodotti sostenibbli bhala n-norma".



- (36) *Il-Komunikazzjoni dwar il-Web 4.0 u d-dinjiet virtwali* <sup>(32)</sup> reċenti tistabbilixxi l-istrategija tal-UE dwar il-Web 4.0, tranżizzjoni teknoloġika rivoluzzjonarja lejn dinja fejn kolloxx huwa interkonness minghajr xkiel. Hekk kif l-iżvilupp tad-dinjiet virtwali jimxi 'l quddiem, huwa mistenni li jinholqu sfidi godda f'termini ta' infurzar tad-drittijiet tal-PI u ta' identifikazzjoni ta' allegati kontraventuri, eż. l-infurzar tal-PI marbut ma' token mhux funġibbli ("NFT"). Dawn l-isfidi se jirrikjedu aktar monitoraġġ u djalogu mal-partijiet ikkonċernati.
- (37) NFT huwa assi diġitali li jirrappreżenta l-unicità u l-awtenticità ta' oġġett jew kontenut diġitali speċifiku li juza teknoloġija blockchain. Kull NFT għandu identifikatur kriptografiku uniku li jiddistingwih minn oħrajn, li jagħmlu skars u verifikabbli. Fost użi oħrajn, l-NFTs jistgħu jippermettu lill-kreaturi jittokenizzaw u jbigħu l-kreazzjonijiet (diġitali jew fiżiċi) tagħhom filwaqt li jipprovdu lix-xerreġja bi prova tal-unicità tal-oġġett u l-kapaċità li jinnegożjaw jew li juru dawn l-assi fi pjattaformi online b'mod sigur u ddeċentralizzat. Madankollu, is-sjieda ta' NFT ma ssarrafx għas-sjieda tal-assi sottostanti li jkun fih jew li jkun hemm referenza fih. Filwaqt li s-sjieda ta' NFT ġeneralment tagħti lis-sid drittijiet esklużivi fuq l-NFT innifsu (u b'hekk tipprovdi dritt għat-trasferiment, għall-bejgħ jew għall-wiri tar-rappreżentazzjoni tokenizzata tal-assi), mhux neċessarjament tagħti kwalunkwe dritt fir-rigward tal-assi fiżiku jew diġitali oriġinali, peress li dawn jibqgħu kuncetti legali distinti.
- (38) Fl-1 ta' Jannar 2021, il-Kummissjoni u l-EUIPO nedew il-Fond għall-SMEs <sup>(33)</sup>, li joffri appoġġ finanzjarju għall-SMEs affettwati mill-COVID-19 u mill-gwerra ta' aggressjoni tar-Russja kontra l-Ukrajna, bl-għan li jgħinu lill-SMEs jimmanigġaw il-portafolli tal-PI tagħhom. Fl-2024, biex ikomplu jiġu appoġġati l-SMEs fl-infurzar tad-drittijiet tal-PI tagħhom, il-Fond għall-SMEs jirrimborża wkoll il-kostijiet tal-parir inizjali pprovdut minn esperti tal-Infurzar tal-Iskennjar tal-PI <sup>(34)</sup> mahtur minn ufficċju nazzjonali tal-PI (il-vawċer tal-Infurzar tal-Iskennjar tal-PI). Dan il-parir jew il-gwida tinkludi azzjonijiet irakkomandati biex jiġi solvut il-ksur eżistenti tal-PI u jiġi pprevenut ksur potenzjali fil-futur. Il-vawċer tal-Infurzar tal-Iskennjar tal-PI ma jinkludix attivitajiet formali ta' infurzar, bħall-abbozzar ta' ittri ta' "waqfien u ebda tkomplija" jew il-preżentazzjoni ta' azzjonijiet ta' litigazzjoni. B'din l-għodda addizzjonali, l-SMEs jibbenefikaw minn pariri jew gwida f'sitwazzjonijiet: (i) meta SME ssir konxja ta' ksur tad-dritt tal-PI tagħha minn parti terza; (ii) meta SME tkun friskju li tiġi akkużata minn parti terza li allegatament tikser l-assi tal-PI tal-parti terza; jew (iii) meta l-SME jkollha tiegħu azzjonijiet preventivi relatati mal-infurzar tal-PI.
- (39) Minhabba li l-ekonomija globali saret dejjem aktar diġitalizzata, kiber ir-riskju ta' akkwist, użu u divulgazzjoni illegali ta' għarfien u informazzjoni kummerċjali mhux żvelati (sigrieti kummerċjali) permezz ta' attacchi ċibernetiċi. Dawn l-attakki ċibernetiċi jinkludu t-twetiq ta' attivitajiet ekonomika mmirata lejn l-akkwist ta' sigrieti kummerċjali, li aktar tard jistgħu jkunu eligibbli għall-protezzjoni tal-PI. L-SMEs huma esposti aktar għall-attakki ċibernetiċi minn kumpaniji akbar minhabba n-nuqqas ta' sensibilizzazzjoni tagħhom dwar iċ-ċibersigurtà u r-robustezza insuffiċjenti tal-miżuri dwar iċ-ċibersigurtà tagħhom. L-attakki ċibernetiċi jikkawżaw ukoll hsara ekonomika serja lill-SMEs u jimminaw il-kompetittività ġenerali tagħhom. Kif imhabbar fil-pjan ta' azzjoni tal-PI tal-2020, il-Kummissjoni qed thejji sett ta' għodod ta' sensibilizzazzjoni għall-SMEs biex tgħin għall-jipprevjenu jew jirreaġixxu għal attacchi ċibernetiċi kontra s-sigrieti kummerċjali.
- (40) Il-biċċa l-kbira taċ-ċittadini Ewropej jgħidu li għandhom fehim tajjeb tal-kuncett tad-drittijiet tal-PI u maġġoranza saħansitra akbar (93 %) tqis li huwa importanti li jiġu protetti d-drittijiet tal-PI. Hemm ukoll sensibilizzazzjoni mifruxa fost il-pubbliku Ewropew dwar l-effetti negattivi tal-kontrafazzjoni, b'maġġoranza kbira (madwar 80 %) tal-Ewropej li jqisu li l-attivitajiet ta' ksur tal-PI: (i) jappoġġaw imġiba mhux etika u organizzazzjonijiet kriminali; (ii) iħallu impatt fuq in-negozzi u jheddu l-impjiegi; u (iii) huma theddida għas-saħħa, għas-sikurezza u għall-ambjent. Minkejja dan, aktar minn kwart taż-żgħażaġħ Ewropej (bejn il-15 u l-24 sena) xtraw intenzjonalment mill-anqas prodott wiehed kontrafatt online <sup>(35)</sup>, li turi l-ħtieġa għal azzjonijiet immirati biex titnaqqas din ix-xejra u biex ikomplu jittejjbu l-għbir tal-evidenza u s-sensibilizzazzjoni dwar ir-riskji għas-saħħa u għas-sikurezza meta jinxtraw prodotti kontrafatti. F'dak il-kuntest, l-EUIPO stabbilixxa network ta' esperti mill-ministeri tal-edukazzjoni tal-Istati Membri u rappreżentanti mill-ufficċji nazzjonali tal-PI, bil-għan li jgħaqqad flimkien lil dawk li jgħidu d-deċizjonijiet rilevanti u li jifformula approċċ komuni għall-PI fl-edukazzjoni. Wiehed mill-aktar riżultati viżibbli ta' dan in-network huwa l-proġett "Ideas Powered @ School", li jipproduċi u jgħor materjali edukattivi u ta' taħriġ dwar il-PI.

<sup>(32)</sup> Il-komunikazzjoni tal-Kummissjoni tal-11 ta' Lulju 2023 dwar Inizjattiva tal-UE dwar il-Web 4.0 u d-dinjiet virtwali: vantaġġ inizjali fit-tranżizzjoni teknoloġika li jmiss COM(2023) 442.

<sup>(33)</sup> L-Anness II tad-Deciżjoni ta' Implimentazzjoni tal-Kummissjoni C(2023) 1119 — Titjib tal-kompetittività tal-intraprizi, partikolarment SMEs, u jiġu appoġġati fl-aċċess għas-swieq.

<sup>(34)</sup> L-esperti tal-infurzar tal-iskennjar tal-PI huma esperti mahtura mill-ufficċji tal-PI tal-Istati Membri biex jipprovdu parir inizjali lill-SMEs dwar kif għandhom jiġu infurzati d-drittijiet tal-PI f'każ ta' ksur tal-PI jew kif jiġi evitat ksur tad-drittijiet tal-PI ta' oħrajn.

<sup>(35)</sup> EUIPO: Iċ-ċittadini Ewropej u l-proprietarji tal-intelletwali: Perċezzjoni, sensibilizzazzjoni u mġiba (2023).

- (41) Sabiex l-awtoritajiet kompetenti, bhall-awtoritajiet doganali, il-pulizija u s-servizzi ta' prosekuzzjoni pubblika, ikunu effiċjenti u effettivi fl-operazzjonijiet tagħhom, jehtieg li jkollhom l-għarfien fil-fond mehtieg dwar il-protezzjoni u l-infurzar tal-PI, u dejjem ikunu aġġornati dwar l-aħħar xejriet u żviluppi teknoloġiċi f'dan il-qasam. F'dak ir-rigward, l-EUIPO u l-Aġenzija tal-UE għat-Taħriġ fl-Infurzar tal-Liġi ("CEPOL") diġà stabbilew iċ-Ċentru Virtwali ta' Taħriġ dwar id-drittijiet tal-PI għall-awtoritajiet doganali, is-servizzi tal-pulizija, is-servizzi ta' prosekuzzjoni pubblika u l-awtoritajiet ta' sorveljanza tas-suq. L-EUIPO u s-CEPOL holqu wkoll riżorsi u materjali ta' taħriġ imfassla apposta għal dawn il-gruppi. Barra minn hekk, u fuq talba minn Stat Membru, jista' jingħata appoġġ tekniku lill-awtoritajiet nazzjonali kompetenti, skont ir-Regolament (UE) 2021/240.
- (42) Il-kummerċ ta' prodotti farmaċewtiċi kontrafatti fl-UE ilu jiżdied f'dawn l-aħħar snin <sup>(36)</sup>, bil-medicini jkunu s-seba' kategorija ta' prodotti l-aktar issekwestrati fil-fruntiera esterna tal-UE fl-2020. Il-prodotti farmaċewtiċi kontrafatti huma wkoll irrekklamati u offruti b'mod wiesa' għall-bejgħ online. Spiss ikun fihom ingredjenti tossiċi, ingredjenti ta' kwalità hażina jew ingredjenti b'doż aġġ għalhekk jittqiesu wkoll medicini ffalsifikati skont id-Direttiva 2001/83/KE tal-Parlament Ewropew u tal-Kunsill <sup>(37)</sup>. Il-konsumaturi jehtieg li jiġu meghjuna fl-identifikazzjoni ta' siti web li jbigħu prodotti farmaċewtiċi kontrafatti online. Minkejja l-fatt li r-regoli dwar logo komuni li jippermetti lill-konsumaturi jidentifikaw spizeriji online legali huma stabbiliti fid-Direttiva 2001/83/KE mill-2011, is-sensibilizzazzjoni tal-konsumatur għadha baxxa hafna f'dan il-qasam.
- (43) Ir-rapport tal-Kummissjoni dwar il-protezzjoni u l-infurzar tad-drittijiet tal-PI f'pajjiżi terzi <sup>(38)</sup> għandu l-għan li jinforma lid-detenturi tad-drittijiet, b'mod partikolari lill-SMEs, dwar ir-riskji potenzjali għad-drittijiet tal-PI tagħhom meta jinvolvu ruħhom f'attivitajiet kummerċjali f'certi pajjiżi mhux tal-UE. Għalhekk, hija tfttex li tippermettilhom ifasslu strateġiji u operazzjonijiet tan-negozju biex jiproteġu l-valur tal-assi intangibbli tagħhom bhall-PI. Il-Kummissjoni stabbiliet Helpdesks tal-SMEs għad-DPI fiċ-Ċina, fl-Amerika Latina, fl-Asja tax-Xlokk, fl-Indja u fl-Afrika biex tappoġġa l-kumpaniji tal-UE li jfittxu li jiproteġu u jinfurzu id-drittijiet tal-PI tagħhom f'dawn ir-reġjuni. Dawn is-servizzi jgħinu lill-operaturi ekonomiċi tal-UE jsiru familjari mal-ambjent legali qabel ma jibdeu attività ta' negozju f'dawn ir-reġjuni.
- (44) Il-Lista ta' Sorveljanza tal-Kontrafazzjoni u tal-Piraterija regolari tal-Kummissjoni fiha eżempji ta' postijiet tas-suq jew fornituri ta' servizzi rrapportati li l-operaturi jew is-sidien tagħhom jinsabu barra mill-UE, u li allegatament jinvolvu ruħhom fihom, jiffacilitaw jew jibbenefikaw mill-kontrafazzjoni u mill-piraterija. L-għan ta' din il-lista ta' sorveljanza huwa li thegġegħ lill-operaturi u lis-sidien, kif ukoll lill-awtoritajiet nazzjonali kompetenti u lill-gvernijiet biex jieħdu l-azzjonijiet u l-miżuri mehtieġa biex inaqqsu d-disponibbiltà ta' oġġetti jew servizzi li jiksru l-PI f'dawn is-swieq. Il-lista ta' sorveljanza tfttex ukoll li żżid is-sensibilizzazzjoni fost il-konsumaturi dwar ir-riskji ambjentali, tas-sikurezza tal-prodotti u riskji oħrajn tax-xiri minn postijiet tas-suq potenzjalment problematiċi. Il-Lista ta' Sorveljanza tithejja f'kooperazzjoni mal-Europol u mal-EUIPO, li l-għarfien espert tagħhom, b'mod partikolari dwar il-media soċjali u l-pjattaformi online, jikkontribwixxi għall-holqien ta' analiżi aktar fil-fond tax-xejriet u l-isfidi rigward il-piraterija u l-kontrafazzjoni fuq servizzi online ta' pajjiżi terzi u l-miżuri meħuda.
- (45) It-tkabbir tal-ghadd ta' żoni ta' kummerċ hieles ("FTZs") barra mill-UE jista' jiffacilita l-bejgħ ta' oġġetti kontrafatti u piratati allegati, minhabba li l-FTZs: (i) jipprovdu eżenzjonijiet mid-dazju u mit-taxxi; (ii) għandhom proċeduri amministrattivi aktar sempliċi; u (iii) jippermettu l-importazzjoni mingħajr dazju ta' materja prima, makkinarju, parts u tagħmir. Xi operaturi ekonomiċi jistgħu jieħdu vantaġġ mis-sorveljanza inadegwata ppercepita, mill-kontrolli inadegwati u min-nuqqas ta' trasparenza fl-FTZs biex iwettqu attivitajiet ta' ksur tal-PI. Sabiex tittejjeb is-sitwazzjoni, fl-2019 il-Kunsill tal-Organizzazzjoni għall-Kooperazzjoni u l-Iżvilupp Ekonomiċi (OECD) adotta r-Rakkomandazzjoni dwar il-Ġlieda Kontra l-Kummerċ Illeċitu: It-Titjib tat-Trasparenza fiż-Żoni ta' Kummerċ Hieles. Dik ir-Rakkomandazzjoni tinkludi Anness dwar Kodiċi ta' Kondotta għal Żoni ta' Kummerċ Hieles Nadif li fih rakkomandazzjonijiet għall-operaturi tal-FTZs dwar kif titnaqqas id-disponibbiltà ta' oġġetti illeċiti fl-FTZs

<sup>(36)</sup> Studju tal-EUIPO-OECD dwar il-Kummerċ ta' prodotti farmaċewtiċi kontrafatti.

<sup>(37)</sup> Id-Direttiva 2001/83/KE tal-Parlament Ewropew u tal-Kunsill tas-6 ta' Novembru 2001 dwar il-kodiċi tal-Komunità li għandu x'jaqsam ma' prodotti mediċinali għall-użu mill-bniedem (ĠU L 311, 28.11.2001, p. 67, ELI: <http://data.europa.eu/eli/dir/2001/83/oj>).

<sup>(38)</sup> SWD(2023) 153 final: Rapport dwar il-protezzjoni u l-infurzar tad-drittijiet tal-proprietà intellettwali f'pajjiżi terzi.

tagħhom. Deċiżjoni tal-Kunsill sussegwentement approvat ir-Rakkomandazzjoni tal-OECD <sup>(39)</sup>. Huwa fl-interess kemm tad-detenturi tad-drittijiet kif ukoll tal-konsumaturi fl-UE li l-operaturi tal-FTZs fl-UE: (i) jaderixxu mal-Kodiċi ta' Kondotta għaż-Żoni ta' Kummerċ Hieles Nadif; (ii) itejbu t-trasparenza tal-FTZs tagħhom; u għalhekk (iii) jgħinu biex titnaqqas id-disponibbiltà ta' oġġetti ssuspettati li jiksru d-DPR fl-FTZs tagħhom.

- (46) Huwa essenzjali li l-Istati Membri u l-partijiet ikkonċernati jikkondividu l-informazzjoni rilevanti dwar is-segwitu mogħti lil din ir-Rakkomandazzjoni u l-implimentazzjoni tagħha. L-EUIPO, li għandu rwol ċentrali fl-isforzi tal-UE biex tiġġieled il-kontraffazzjoni u biex ittejjeb l-infurzar tad-drittijiet tal-PI, għandu jappoġġa t-tixrid, l-implimentazzjoni u l-monitoraġġ ta' din ir-Rakkomandazzjoni. Bl-għarfien espert u n-network wiesa' tiegħu ta' rappreżentanti tas-settur pubbliku u privat, l-EUIPO għandu jiġi mhegġeġ jgħin fil-għbir tal-informazzjoni, iwettaq monitoraġġ ta' prattiki tajbin u jzomm kuntatt man-network tiegħu biex iżid il-kooperazzjoni transfruntiera fl-infurzar bejn il-partijiet ikkonċernati rilevanti kollha. Meta wiehed iqis li l-ADR toffri soluzzjoni barra mill-qorti sempliċi, rapida u bi prezz baxx għat-tilwim dwar il-PI, l-użu tagħha jehtieg li jiġi estiz u promoss. Iċ-Ċentru ta' Medjazzjoni tal-EUIPO jista' jwettaq dawn il-kompiti b'mod effettiv.
- (47) Biex jiġi żgurat ir-rispett għad-dritt fundamentali għall-protezzjoni tal-persuni fiżiċi fir-rigward tal-ipproċessar ta' *data* personali, kif ukoll il-moviment liberu ta' *data* personali, l-ipproċessar ta' *data* personali fil-kuntest ta' kwalunkwe miżura mehuda biex tagħti effett lil din ir-Rakkomandazzjoni għandha tkun f'konformità sħiħa mar-regoli dwar il-protezzjoni tad-*data*. B'mod partikolari, għandha tikkonforma bis-sħiħ mar-Regolament (UE) 2016/679 tal-Parlament Ewropew u tal-Kunsill <sup>(40)</sup> u mad-Direttiva (UE) 2016/680 tal-Parlament Ewropew u tal-Kunsill <sup>(41)</sup> u għandu jiġi mmonitorjat mill-awtoritajiet superviżorji kompetenti.
- (48) Din ir-Rakkomandazzjoni tirrispetta d-drittijiet fundamentali u tosserva l-prinċipji rikonoxxuti fil-Karta. B'mod partikolari, din ir-Rakkomandazzjoni tfittex li tiżgura l-konformità sħiħa mal-Artikoli 8, 11, 16, 17, 47 u 49 tal-Karta.
- (49) Minhabba l-komplementarjetà bejn din ir-Rakkomandazzjoni, ir-Regolament (UE) 2022/2065 u r-Rakkomandazzjoni (UE) 2023/1018, l-effetti ta' din ir-Rakkomandazzjoni għandhom jiġu vvalutati, filwaqt li jitqiesu kif xieraq is-sejbiet tal-EUIPO, sa mhux aktar tard minn 3 snin wara l-adozzjoni ta' din ir-Rakkomandazzjoni.

ADOTTAT DIN IR-RAKKOMANDAZZJONI:

## KAPITOLU 1

### DISPOŻIZZJONIJIET ĠENERALI

#### GHAN

- (1) Din ir-Rakkomandazzjoni thegġeġ lill-Istati Membri, inklużi l-awtoritajiet nazzjonali kompetenti, id-detenturi tad-drittijiet u operaturi ekonomiċi oħrajn, inklużi l-fornituri ta' servizzi intermedjarji, biex jieħdu miżuri effettivi, xierqa u proporzjonati biex jiġġieldu l-attivitajiet ta' ksar tal-PI kemm fl-ambjenti online kif ukoll offline f'konformità ma' din ir-Rakkomandazzjoni. Meta jimplimentaw kwalunkwe azzjoni rrakkomandata skont din ir-Rakkomandazzjoni, l-Istati Membri għandhom jiżguraw li d-drittijiet u l-obbligi skont id-dritt tal-Unjoni, b'mod partikolari l-Artikolu 52 tal-Karta, jiġu rrispettati.

<sup>(39)</sup> COM(2019) 294 final.

<sup>(40)</sup> Ir-Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' *data* personali u dwar il-moviment liberu ta' tali *data*, u li jhassar id-Direttiva 95/46/KE (Regolament Ġenerali dwar il-Protezzjoni tad-*Data*) (ĠU L 119, 4.5.2016, p. 1, ELI: <http://data.europa.eu/eli/reg/2016/679/oj>).

<sup>(41)</sup> Id-Direttiva (UE) 2016/680 tal-Parlament Ewropew u tal-Kunsill tas-27 ta' April 2016 dwar il-protezzjoni ta' persuni fiżiċi fir-rigward tal-ipproċessar ta' *data* personali mill-awtoritajiet kompetenti għall-finijiet tal-prevenzjoni, l-investigazzjoni, is-sejbien jew il-prosekuzzjoni ta' reati kriminali jew l-eżekuzzjoni ta' pjeni kriminali, u dwar il-moviment liberu ta' tali *data*, u li thassar id-Deċiżjoni Qafas tal-Kunsill 2008/977/ĠAI (ĠU L 119, 4.5.2016, p. 89, ELI: <http://data.europa.eu/eli/dir/2016/680/oj>).

- (2) Din ir-Rakkomandazzjoni tfakkar l-obbligi tal-Istati Membri, tad-detenturi tad-drittijiet, tal-fornituri ta' servizzi intermedjarji, u tar-riċevituri ta' dawk is-servizzi skont id-dritt tal-Unjoni, b'mod partikolari d-Direttivi 98/44/KE <sup>(42)</sup>, 98/71/KE <sup>(43)</sup>, 2000/31/KE <sup>(44)</sup>, 2001/29/KE, 2002/58/KE <sup>(45)</sup>, 2004/48/KE, (UE) 2015/2436 <sup>(46)</sup>, u (UE) 2019/790 <sup>(47)</sup>, ir-Regolamenti (KE) Nru 1610/96 <sup>(48)</sup>, (KE) Nru 469/2009 <sup>(49)</sup>, (UE) Nru 608/2013, (UE) 2017/1001 <sup>(50)</sup>, u (UE) 2022/2065 tal-Parlament Ewropew u tal-Kunsill.
- (3) Din ir-Rakkomandazzjoni ma tirrakkomanda l-ebda azzjoni fil-kamp ta' applikazzjoni tad-dispożizzjonijiet vinkolanti tad-dritt tal-Unjoni, u lanqas ma tfittex li tinterpreta dawk id-dispożizzjonijiet vinkolanti. Fejn jidher li hemm kunflitt jew koinċidenza bejn rakkomandazzjoni u kwalunkwe dispożizzjoni vinkolanti tad-dritt tal-Unjoni, allura tapplika d-dispożizzjoni vinkolanti tad-dritt tal-Unjoni.
- (4) Ir-Rakkomandazzjoni ma tapplika għall-ebda kummerċ legittimu, inkluż:
- (a) meta d-drittijiet rilevanti jiġu eżawriti skont it-tifsira tal-Artikolu 15 tad-Direttiva (UE) 2015/2436, l-Artikolu 15 tar-Regolament (UE) 2017/1001, l-Artikolu 15 tad-Direttiva 98/71/KE, l-Artikolu 21 tar-Regolament (KE) Nru 6/2002 u d-Direttiva 2001/29/KE, id-Direttiva (UE) 2019/790 u d-Direttiva 2004/48/KE;
- (b) kwalunkwe użu legittimu ta' kontenut, bħall-użu ta' kontenut protett bid-drittijiet tal-awtur taħt limitazzjonijiet u eċċezzjonijiet.

## DEFINIZZJONIJIET

- (5) Għall-għanijiet ta' din ir-Rakkomandazzjoni, japplikaw id-definizzjonijiet li ġejjin:
- (a) "Attivitajiet ta' ksur tal-PI" tfisser attivitajiet bħall-manifattura, il-promozzjoni, il-bejgħ jew id-distribuzzjoni ta' oġġetti kontrafatti, li huma s-suġġett ta' att li jikser trademark, privata jew indikazzjoni ġeografika, u oġġetti jew kontenut piratat, li huma s-suġġett ta' att li jikser disinn jew drittijiet tal-awtur, inklużi servizzi relatati miegħu, meta dawk l-atti jitwettqu fuq skala kummerċjali li jkunu għal vantaġġ ekonomiku jew kummerċjali dirett jew indirett;
- (b) "Operaturi ekonomiċi" tfisser manifatturi, rappreżentanti awtorizzati, importaturi, distributuri, fornituri ta' servizzi ta' ġestjoni jew kwalunkwe persuna fiżika jew ġuridika oħra, inklużi detenturi tad-drittijiet u fornituri ta' servizzi intermedjarji;

<sup>(42)</sup> Id-Direttiva 98/44/KE tal-Parlament Ewropew u tal-Kunsill tas-6 ta' Lulju 1998 dwar il-protezzjoni legali tal-invenzjonijiet bioteknoloġiċi (ĠU L 213, 30.7.1998, p. 13, ELI: <http://data.europa.eu/eli/dir/1998/44/oj>).

<sup>(43)</sup> Id-Direttiva 98/71/KE tal-Parlament Ewropew u tal-Kunsill tat-13 ta' Ottubru 1998 dwar il-protezzjoni legali ta' disinnji (ĠU L 289, 28.10.1998, p. 28, ELI: <http://data.europa.eu/eli/dir/1998/71/oj>).

<sup>(44)</sup> Id-Direttiva 2000/31/KE tal-Parlament Ewropew u tal-Kunsill tat-8 ta' Ġunju 2000 dwar ċerti aspetti legali tas-servizzi minn soċjetà tal-informazzjoni, partikolarment il-kummerċ elettroniku, fis-Suq Intern (Direttiva dwar il-kummerċ elettroniku) (ĠU L 178, 17.7.2000, p. 1, ELI: <http://data.europa.eu/eli/dir/2000/31/oj>).

<sup>(45)</sup> Id-Direttiva 2002/58/KE tal-Parlament Ewropew u tal-Kunsill tat-12 ta' Lulju 2002 dwar l-ipproċessar tad- personali u l-protezzjoni tal-privatezza fis-settur tal-komunikazzjoni elettronika (Direttiva dwar il-privatezza u l-komunikazzjoni elettronika) (ĠU L 201, 31.7.2002, p. 37, ELI: <http://data.europa.eu/eli/dir/2002/58/oj>).

<sup>(46)</sup> Id-Direttiva (UE) 2015/2436 tal-Parlament Ewropew u tal-Kunsill tas-16 ta' Diċembru 2015 biex jiġu approssimati l-liġijiet tal-Istati Membri dwar it-trade marks (ĠU L 336, 23.12.2015, p. 1, ELI: <http://data.europa.eu/eli/dir/2015/2436/oj>).

<sup>(47)</sup> Id-Direttiva (UE) 2019/790 tal-Parlament Ewropew u tal-Kunsill tas-17 ta' April 2019 dwar id-drittijiet tal-awtur u drittijiet relatati fis-Suq Uniku Diġitali u li temenda d-Direttivi 96/9/KE u 2001/29/KE (ĠU L 130, 17.5.2019, p. 92, ELI: <http://data.europa.eu/eli/dir/2019/790/oj>).

<sup>(48)</sup> Ir-Regolament (KE) Nru 1610/96 tal-Parlament Ewropew u tal-Kunsill tat-23 ta' Lulju 1996 dwar il-holqien ta' kull ċertifikat supplimentari ta' harsien għall-prodotti tal-protezzjoni tal-pjanti (ĠU L 198, 8.8.1996, p. 30, ELI: <http://data.europa.eu/eli/reg/1996/1610/oj>).

<sup>(49)</sup> Ir-Regolament (KE) Nru 469/2009 tal-Parlament Ewropew u tal-Kunsill tas-6 ta' Mejju 2009 dwar iċ-ċertifikat ta' protezzjoni supplimentari għal prodotti mediċinali (ĠU L 152, 16.6.2009, p. 1, ELI: <http://data.europa.eu/eli/reg/2009/469/oj>).

<sup>(50)</sup> Ir-Regolament (UE) 2017/1001 tal-Parlament Ewropew u tal-Kunsill tal-14 ta' Ġunju 2017 dwar it-trademark tal-Unjoni Ewropea (ĠU L 154, 16.6.2017, p. 1, ELI: <http://data.europa.eu/eli/reg/2017/1001/oj>).

- (c) “Fornitur ta’ servizzi intermedjarji” tfisser operatur ekonomiku li jipprovdi servizz li jista’ jintuza minn persuna wahda jew aktar għall-fini ta’ attivitajiet li jiksru l-PI u li mhux neċessarjament ikollu relazzjoni speċifika, pereżempju permezz ta’ rabta kuntrattwali, ma’ dawk il-persuni l-oħra u jista’ jinkludi, fejn xieraq, servizzi pprovdu minn fornituri ta’ servizzi tat-trasport u tal-logistika, fornituri ta’ servizzi ta’ pagament, fornituri tal-midja soċjali, u fornituri tal-ismijiet tad-dominji <sup>(51)</sup>;
- (d) “Fornituri tal-media soċjali” tfisser fornitur ta’ servizzi intermedjarji li jippermettu lill-utenti joħolqu, jikkondividu jew jinteraġixxu ma’ kontenut, informazzjoni jew komunikazzjoni online;
- (e) “Fornituri ta’ servizzi tat-trasport u tal-logistika” tfisser intermedjarju li jorganizza u/jew iwettaq it-trasport ta’ oġġetti minn punt ta’ oriġini, eż., speditur, lejn punt ta’ destinazzjoni, eż. konsenjatarju, permezz ta’ bastiment, barkun, triq, ferroviya jew merkanzija bl-ajru jew mezz ieħor ta’ trasport;
- (f) “Awtoritajiet kompetenti” tfisser awtoritajiet pubbliċi b’kompetenzi relatati mal-investigazzjoni u/jew mal-infurzar tad-drittijiet tal-PI fil-livelli nazzjonali u tal-UE.

## KAPITOLU 2

### IT-TRAWWIM TAL-KOOPERAZZJONI, TAL-KOORDINAZZJONI U TAL-KONDIVIŻJONI TAL- INFORMAZZJONI BIEX JIĠU PROTETTI L-INNOVAZZJONI U L-INVESTIMENTI

*It-trawwim tal-kooperazzjoni permezz ta’ strumenti volontarji*

- (6) Id-detenturi tad-drittijiet u l-fornituri ta’ servizzi intermedjarji huma mhegga:
  - (a) jipparteċipaw fi strumenti ta’ kooperazzjoni volontarja tal-UE jew nazzjonali bhall-MtQ dwar il-kontrafazzjoni u l-MtQ dwar ir-reklamar;
  - (b) jipparteċipaw fil-proċess ta’ modernizzazzjoni tal-MtQ dwar il-kontrafazzjoni u l-MtQ dwar ir-reklamar u jaderixxu mal-MtQ modernizzati ladarba jiġu stabbiliti.
- (7) L-Istati Membri huma mhegga jippromwovu l-parteeċipazzjoni ta’ operaturi ekonomiċi, bhal fornituri ta’ servizzi intermedjarji, inkluzi swieq tal-kummerċ elettroniku, fornituri ta’ servizzi tat-trasport u tal-logistika, fornituri ta’ servizzi ta’ pagament, fornituri tal-media soċjali, fornituri ta’ servizzi ta’ isem ta’ dominju u partijiet ikkonċernati tal-industrija tar-reklamar online, f’dawn l-istrumenti ta’ kooperazzjoni volontarja, u fil-modernizzazzjoni tal-MtQ dwar il-kontrafazzjoni u l-MtQ dwar ir-reklamar, inkluzi t-trasformazzjoni possibbli tagħhom f’kodiċijiet ta’ kondotta skont l-Artikoli 45 u 46 tar-Regolament (UE) 2022/2065.

*It-tishih tar-rwol tal-firmatarji tal-MtQ dwar il-kontrafazzjoni bhala “sinjalaturi fdati”*

- (8) Id-detenturi tad-drittijiet u r-rappreżentanti tagħhom li huma firmatarji tal-MtQ dwar l-kontrafazzjoni huma mhegga japplikaw għall-istatus ta’ sinjalaturi fdati sabiex jibbenefikaw mit-trattament speċifiku fir-Regolament (UE) 2022/2065 fir-rigward tal-avviżi sottomessi minn sinjalaturi fdati sal-punt li jikkonformaw mar-rekwiziti stabbiliti fl-Artikolu 22(2) tar-Regolament (UE) 2022/2065.

*Fornituri ta’ servizzi tat-trasport u tal-logistika: Il-prevenzjoni tal-użu hażin tas-servizzi tagħhom għal attivitajiet ta’ ksur tal-PI*

- (9) Biex jiġi pprevenut l-użu hażin tas-servizzi tagħhom għal attivitajiet ta’ ksur tal-PI – jew għal oġġetti li jidhlu fl-UE jew fir-rigward tal-kummerċ intra-UE – il-fornituri tas-servizzi tat-trasport u tal-logistika li għandhom relazzjonijiet kuntrattwali diretti mal-ispeditur jew mal-konsenjatarju huma mhegga jimplimentaw il-prattiki tajbin li ġejjin f’konformità shiha mad-dritt tal-Unjoni, inkluz għall-ipproċessar ta’ *data* personali:
  - (a) li jiddikjaraw b’mod ċar fit-termini u l-kundizzjonijiet tagħhom:
    - (1) f’liema ċirkostanzi f’konformità mal-liġijiet u r-regolamenti applikabbli, dawn għandhom id-dritt li jifthu u jispezzjonaw vjeġġ għall-valutazzjoni dwar jekk dak il-vjeġġ fihx oġġetti li jiksru l-PI;

<sup>(51)</sup> Ara s-sentenza tal-Qorti tal-Ġustizzja tas-27 ta’ Marzu 2014, *UPC Telekabel*, C-314/12, ECLI:EU:C:2014:192, il-punti 32 u 35, is-sentenza tal-Qorti (it-Tielet Awla) tal-24 ta’ Novembru 2011 u s-sentenza tal-Qorti tal-Ġustizzja tas-7 ta’ Lulju 2016, *Tommy Hilfiger Licensing et.*, C-494/15, EU:C:2016:528, il-punt 23.

- (2) il-proċedura biex il-konsenjatarju jew is-sid tal-oġġetti jiġi informat bl-eżitu ta' dik il-valutazzjoni fiċ-ċirkostanzi kollha irrispettivament minn jekk tinkisibx evidenza ta' oġġetti li jiksru l-PI;
  - (3) il-mezzi ta' rimedju u kumpens disponibbli għall-konsenjatarju jew għas-sid tal-vjeġġ meta jinfethu l-vjeġġi u ma jkun hemm l-ebda evidenza ta' oġġetti li jiksru l-PI.
- (b) li jkun hemm fis-sehħ sistema għall-verifika tad-*data* relatata mal-vjeġġ, bil-għan li tintbagħat *data* affidabbli ta' qabel il-wasla lill-awtoritajiet doganali fuq talba tagħhom, li tikkontribwixxi għal valutazzjoni tar-riskju effettiva tad-dwana kontra attivitajiet ta' ksur tal-PI. Din il-verifika tkun tinkludi, sa fejn ikun prattiku, l-elementi li ġejjin:
- (1) il-verifika tad-*data* pprovduta tal-kumpanija, sa fejn tkun disponibbli għall-pubbliku u mingħajr hlas;
  - (2) il-verifika tal-informazzjoni tal-ispeditur u tal-konsenjatarju kontra d-*data* li hija disponibbli għall-pubbliku u mingħajr hlas u li tappoġġa l-individwazzjoni ta' oġġetti illeciti u ksur possibbli tal-PI.

*Fornituri ta' servizzi ta' pagament: Il-prevenzjoni tal-użu hażin tas-servizz tagħhom għal attivitajiet ta' ksur tal-PI*

- (10) Sabiex jiġi pprevenut l-użu hażin tas-servizzi tagħhom għal attivitajiet ta' ksur tal-PI, il-fornituri ta' servizzi ta' pagament huma mheġġa jimplimentaw il-prattiki tajbin li ġejjin:
  - (a) jiddikjaraw b'mod ċar fit-termini u l-kundizzjonijiet tagħhom, bhala raġuni għas-sospensjoni jew għat-terminazzjoni tal-kuntratt tagħhom mal-bejjieġha, kwalunkwe sejba, inkluż mill-awtorità kompetenti, tal-użu tas-servizzi ta' pagament tagħhom għal attivitajiet ta' ksur tal-PI;
  - (b) jistabbilixxu mekkaniżmi ta' notifika li jippermettu lid-detenturi tad-drittijiet jużaw is-servizzi ta' pagament tagħhom biex jinnotifikaw kwalunkwe attività ta' ksur tal-PI;
  - (c) fejn ikun teknikament u ekonomikament fattibbli, li jkun hemm sistema ta' informazzjoni fis-sehħ li tippermetti l-identifikazzjoni ta' operaturi li jinvolvu ruhhom f'attivitajiet ta' ksur tal-PI, fost servizzi ta' pagament differenti, meta fornitur ta' servizz ta' pagament wiehed ikun temm is-servizzi tiegħu ma' operaturi bħal dawn abbażi ta' attivitajiet ta' ksur tal-PI;
  - (d) jiskambjaw informazzjoni ma' fornituri oħrajn ta' servizzi ta' pagament dwar xejriet rigward attivitajiet ta' ksur tal-PI u jstabbilixxu miżuri speċifiċi kontra l-użu hażin ripetut tas-servizzi tagħhom, b'mod partikolari fejn ikun instab minn awtorità kompetenti li s-servizzi tagħhom intużaw għal attivitajiet ta' ksur tal-PI.
- (11) Kwalunkwe proċessar ta' personali għandu jsir f'konformità sħiħa mad-dritt tal-Unjoni. Din ir-Rakkomandazzjoni ma għandha twassal għall-ebda rekwiżit min-naħa tal-fornituri ta' servizzi ta' pagament biex jinstallaw sistema għall-filtrazzjoni ta' kwalunkwe pagament jew tal-pagamenti kollha li jgħaddu permezz tas-servizzi tagħhom għall-klijenti kollha tagħhom.

*Fornituri tal-media soċjali: Il-prevenzjoni tal-użu hażin tas-servizzi tagħhom għal attivitajiet ta' ksur tal-PI*

- (12) Sabiex jiġi pprevenut l-użu hażin tas-servizzi tagħhom għal attivitajiet ta' ksur tal-PI, il-fornituri tal-media soċjali huma mheġġa jimplimentaw il-prattiki tajbin li ġejjin:
  - (a) jappoġġaw lid-detenturi tad-drittijiet, b'mod partikolari lid-detenturi tat-trademarks, u lill-awtoritajiet kompetenti, fil-ġlieda kontra l-użu illegali tat-trademarks tagħhom f'ismijiet ta' kontijiet tal-media soċjali, b'mod partikolari f'komunikazzjonijiet privati jew fi gruppi magħluqa, inkluż billi jipprovdu lid-detenturi tat-trademarks b'kontijiet ivverifikati;
  - (b) ikun hemm fis-sehħ sistemi xierqa biex jiġu identifikati u tittiehed azzjoni mal-identifikazzjoni ta' persuni fiżiċi jew ġuridiċi li allegatament jużaw hażin is-servizzi tagħhom biex iwettqu attivitajiet ta' ksur tal-PI;
  - (c) ikun hemm fis-sehħ politiki li jagħmlu lill-amministraturi tal-gruppi tal-media soċjali konxji mir-riskju ta' attivitajiet ta' ksur tal-PI mill-utenti tal-media soċjali fil-komunikazzjoni privata jew fi gruppi magħluqa.

- (13) Kwalunkwe proċessar ta' *data* personali għandu jsir f'konformità shiha mad-dritt tal-Unjoni. Din ir-Rakkoman-dazzjoni bl-ebda mod ma għandha taffettwa l-użu legittimu tas-servizz u ma għandhiex twassalx biex il-fornituri tal-media soċjali jiehdu miżuri li jaffettwaw il-libertà tal-espressjoni u tal-informazzjoni tal-utenti tas-servizzi tagħhom.

*Fornituri tal-ismijiet tad-dominji: L-iżgurar tal-protezzjoni tad-drittijiet tal-PI fis-Sistema tal-Ismijiet tad-Dominju*

- (14) Ir-reġistri tal-ismijiet u l-entitajiet tad-Dominju tal-Ogħla Livell ("TLD") li jipprovdu servizzi ta' reġistrazzjoni tal-ismijiet tad-dominju stabbiliti fl-UE u/jew li joffru servizzi fl-UE huma mhegga jimplimentaw il-prattiki tajbin li ġejjin:
- jipprovdu fit-termini u l-kundizzjonijiet tagħhom li sejba ta' attivitajiet ta' ksur tal-PI mill-awtorità kompetenti fir-rigward ta' isem ta' dominju jew l-użu tiegħu, tista' twassal għat-terminazzjoni tar-reġistrazzjoni u/jew is-sospensjoni u t-thassir tad-delega tal-isem ta' dominju;
  - jipprovdu lir-reġistranti matul il-proċess ta' reġistrazzjoni b'links għal reġistri tal-PI rilevanti disponibbli għall-pubbliku u online li jistgħu jiġu mfittxija biex jippermettu lir-reġistranti jivverifikaw l-isem tad-dominju għal kunflitti possibbli mad-drittijiet tal-PI rreġistrati. F'dan ir-rigward, ir-reġistri tal-ismijiet tat-TLD stabbiliti fl-UE u/jew li joffru servizzi fl-UE huma mhegga jikkooperaw u jaħdmu mal-EUIPO abbażi ta' ftehimiet volontarji biex għat-TLDs taħt l-amministrazzjoni tagħhom tiġi rreplikata s-sistema eżistenti ta' informazzjoni u twissija li bhalissa qed tithaddem mill-EUIPO u mill-EURid għat-trademarks tal-UE u t-TLD ".eu" u li testendihom biex ikopru wkoll l-indikazzjonijiet ġeografici rreġistrati;
  - jipprevedu proċeduri ta' verifika għad-*data* tar-reġistrazzjoni tal-isem tad-dominju, billi jużaw, eż. soluzzjonijiet ta' identifikazzjoni elettronika u/jew reġistri aċċessibbli għall-pubbliku bħar-reġistri civili u kummerċjali biex jivverifikaw l-identità tar-reġistrant f'konformità shiha mad-dritt għall-protezzjoni tad-*data*;
  - jiehdu miżuri volontarji biex jindivdwar *data* tar-reġistrazzjoni mhux korretta għall-ismijiet ta' dominju eżistenti, u jagħtu lir-reġistranti perjodu ta' zmien raġonevoli biex jikkoreġu jew ilestu din id-*data*, li wara dan jista' jinghata avvżi ta' sospensjoni tad-delega tal-isem tad-dominju tagħhom.
- (15) Meta jintalab l-aċċess għad-*data* tar-reġistrazzjoni tal-isem tad-dominju li tkun *data* personali, ir-reġistri tal-ismijiet tat-TLD u l-entitajiet li jipprovdu servizzi ta' reġistrazzjoni tal-isem tad-dominju stabbiliti fl-UE u/jew li joffru servizzi fl-UE huma mhegga jirrikonoxxu bhala rikjedenti tal-aċċess legittimu kwalunkwe persuna fiżika jew ġuridika li tagħmel talba għal dritt għall-informazzjoni skont id-Direttiva 2004/48/KE.
- (16) Fid-dawl tar-reviżjoni tal-iskema tal-indikazzjonijiet ġeografici agrikoli u tal-iskema l-ġdida tal-indikazzjonijiet ġeografici għall-prodotti artiġjanali u industrijali li se jkunu applikabbli bis-shih minn Diċembru 2025 <sup>(52)</sup>, l-EUIPO huwa mheggeġ jestendi s-sistema kurrenti ta' informazzjoni u twissija biex ikopri wkoll l-indikazzjonijiet ġeografici.
- (17) Ir-reġistranti għandu jkollhom id-dritt li jappellaw kontra kwalunkwe sospensjoni jew thassir tal-isem tad-dominju li jkunu rreġistraw.
- (18) Kwalunkwe proċessar ta' *data* personali għandu jsir f'konformità shiha mad-dritt tal-Unjoni.

*Id-deżinjazzjoni ta' punt uniku ta' kuntatt għall-infurzar tal-PI*

- (19) L-awtoritajiet kompetenti, id-detenturi tad-drittijiet u l-fornituri ta' servizzi intermedjarji huma mhegga jiddeżinjaw punt ta' kuntatt għall-infurzar tal-PI u jindikawh b'mod ċar fuq is-sit web tagħhom u mezzi ta' komunikazzjoni rilevanti oħrajn. Huma mhegga wkoll jużaw l-IPEP biex jikkondividu l-punt ta' kuntatt iddeżinjat tagħhom għall-infurzar tal-PI.

<sup>(52)</sup> Ir-Regolament (UE) 2023/2411 tal-Parlament Ewropew u tal-Kunsill tat-18 ta' Ottubru 2023 dwar il-protezzjoni tal-indikazzjonijiet ġeografici għall-prodotti artiġjanali u industrijali u li jemenda r-Regolamenti (UE) 2017/1001 u (UE) 2019/1753 (ĠU L, 2023/2411, 27.10.2023, ELI: <http://data.europa.eu/eli/reg/2023/2411/oj>).

*Il-promozzjoni ta' għodod eżistenti biex jiġu ffaċilitati l-kooperazzjoni u l-kondiviżjoni tal-informazzjoni*

- (20) L-Istati Membri huma mhegġa jippromwovu l-użu ta' għodod tekniċi biex jiffaċilitaw il-koordinazzjoni, il-kondiviżjoni tal-informazzjoni, u l-komunikazzjoni bejn id-detenturi tad-drittijiet u l-awtoritajiet kompetenti billi:
- (a) irawmu l-użu tal-IPEP għall-kondiviżjoni sigura tal-informazzjoni, inkluż mid-detenturi tad-drittijiet għas-sottomissjoni ta' Applikazzjoni elettronika għal Azzjonijiet (e-AFAs) permezz ta' portal tan-negozjanti, li jista' jkun jew il-portal tan-negozjanti tal-IPEP għall-COPIS <sup>(53)</sup> jew wiehed mill-portali nazzjonali żviluppati mill-Istati Membri;
  - (b) ihegġu lill-awtoritajiet tas-sorveljanza tas-suq jużaw l-ICSMS u lill-awtoritajiet kompetenti kollha jużaw is-Safety Gate tal-UE biex jissinjallaw u jikkomunikaw prodotti li jistgħu jkunu kontrafatti jew piratati;
  - (c) ihegġu lill-ġudikatura nazzjonali biex tikkonsulta l-ġbir ta' sentenzi ewlenin ta' infurzar stabbiliti mill-EUIPO.
- (21) Meta ma jkunx hemm użu biżżejjed ta' dawn l-għodod mill-awtoritajiet kompetenti rilevanti, inklużi l-awtoritajiet tas-sorveljanza tas-suq, l-Istati Membri huma mhegġa jiddedikaw ir-rizorsi umani u tekniċi meħtieġa biex iżidu l-użu tal-għodod imsemmija hawn fuq.
- (22) L-EUIPO huwa mhegġeg ifittex aktar kollaborazzjoni ta' shab addizzjonali fl-iskambji fl-IPEP, inklużi intermedjarji bħall-fornituri ta' servizzi ta' pagament.

*Il-promozzjoni ta' kondiviżjoni effettiva tal-informazzjoni fost l-atturi kollha fil-katina tal-valur*

- (23) L-Istati Membri huma mhegġa jikkondividu l-intelligence u d-*data* dwar xejriet godda ta' kontrafazzjoni u piraterija, sekwestri, valutazzjonijiet tar-riskju, listi ta' siti web li jkunu nżammu mill-awtoritajiet kompetenti talli jkunu wettqu attivitajiet ta' ksur tal-PI (siti web ta' ksur), u prattiki tajbin biex jindirizzaw attivitajiet ta' ksur tal-PI, kif previst mid-dritt tal-Unjoni. Għandhom jikkondividu dawn mal-korpi tal-UE li jaħdmu fil-qasam bħall-OLAF, il-Europol, l-EUIPO u l-Kummissjoni, filwaqt li jagħmlu l-aħjar użu mill-għodod legali u tekniċi disponibbli.
- (24) L-operaturi ekonomiċi huma mhegġa jikkondividu informazzjoni mal-awtoritajiet kompetenti f'konformità mad-dritt tal-Unjoni, inkluż dwar l-origini u l-kanali ta' distribuzzjoni tal-attivitajiet ta' ksur tal-PI, kif ukoll dwar it-tattiki u l-imġiba tal-allegati kontraventuri. Huma mhegġa wkoll jesploraw modi godda biex jikkondividu informazzjoni dwar persuni li ripetutament jinvolvu ruħhom f'attivitajiet ta' ksur tal-PI online jew offline.
- (25) L-awtoritajiet kompetenti rilevanti huma mhegġa jiskambjaw jew jikkondividu, jew b'mod spontanju jew fuq talba speċifika, kwalunkwe informazzjoni strateġika jew teknika fil-livell nazzjonali u tal-UE, li tikkontribwixxi għall-analiżi tar-riskju tagħhom u informazzjoni oħra tal-intelligence permezz ta' għodod magħmula disponibbli għalihom <sup>(54)</sup>.
- (26) Il-korpi rilevanti tal-UE u l-awtoritajiet kompetenti huma mhegġa janalizzaw il-possibbiltà li jagħmlu l-analiżi tar-riskju tagħhom u sistemi oħrajn ta' intelligence disponibbli għall-pubbliku u interoperabbli sabiex jippermettu t-tiftix ta' affarijiet komuni possibbli ma' ksur preċedenti tal-PI u reati tal-PI. F'dan ir-rigward, l-EUIPO huwa mhegġeg jappoġġa l-ġbir tad-*data*, it-tiftix tad-*data*, u l-ħolqien u l-użu ta' "dashboards" tad-*data* permezz tal-hidma tal-Grupp Tekniku dwar l-Infurzar tal-PI u l-Iskambju tad-*Data*.

<sup>(53)</sup> COPIS (Sistema għall-Ġlieda Kontra l-Kontrafazzjoni u l-Piraterija) hija bażi tad-*data* tal-UE stabbilita mill-Kummissjoni f'konformità mar-Regolament (UE) Nru 608/2013 u li tippermetti lill-awtoritajiet doganali jissodisfaw l-obbligi legali tagħhom li jirriżultaw mir-Regolament, permezz tal-ipproċessar, tal-ħżin u tal-ġestjoni ta' applikazzjonijiet għal azzjoni u rekords ta' ksur li jkun fihom informazzjoni rilevanti dwar oġġetti li r-rilaxx tagħhom ikun sospiż, jew oġġetti li jinżammu.

<sup>(54)</sup> Eż. COPIS kif stabbilit fir-Regolament (UE) Nru 608/2013 dwar il-miżuri fil-fruntieri tad-DPR; is-Sistema ta' Informazzjoni Doganali kif stabbilita fir-Regolament (KE) Nru 515/97 dwar l-assistenza reċiproka bejn l-awtoritajiet amministrattivi tal-Istati Membri u l-kooperazzjoni bejn dawn tal-aħhar u l-Kummissjoni biex tiġi żgurata l-applikazzjoni korretta tal-liġi dwar kwistjonijiet doganali u agrikoli; Sistema ta' Informazzjoni Doganali Plus kif stabbilit fid-Deċiżjoni Qafas tal-Kunsill 2009/917/ĠAI dwar l-użu tat-teknoloġija tal-informazzjoni għal finijiet doganali; il-Portal tas-Sistema ta' Informazzjoni u tal-Analiżi tad-*Data* tal-Europol kif stabbilit fir-Regolament (UE) 2016/794 dwar l-Agenzija tal-Unjoni Ewropea għall-Kooperazzjoni fl-Infurzar tal-Liġi (Europol), eċċ.



- (27) Il-kooperazzjoni bejn l-EUIPO u korpi differenti relatati mal-infurzar tal-UE, inklużi l-Europol, l-OLAF, l-Aġenzija tal-Unjoni Ewropea għall-Kooperazzjoni fil-Ġustizzja Kriminali (“Eurojust”), l-Aġenzija Ewropea għall-Gwardja tal-Fruntiera u tal-Kosta (“Frontex”) u s-CEPOL, għandha tkompli tappoġġa u tissimplifika l-għieda kontra l-attivitajiet ta’ ksur tal-PI. L-EUIPO għandu jikkontribwixxi għat-tishih tan-network u jappoġġah. Il-kondiviżjoni tal-informazzjoni bejn l-atturi kollha affettwati minn attivitajiet ta’ ksur tal-PI għandha tkun f’konformità mad-dritt tal-Unjoni, inklużi r-regoli tal-kompetizzjoni, u f’konformità mal-prinċipji stabbiliti fil-linji gwida dwar l-applikabbiltà tal-Artikolu 101 tat-Trattat dwar il-Funzjonament tal-Unjoni Ewropea għal ftehimiet ta’ kooperazzjoni orizzontali, b’mod partikolari l-prinċipji dwar l-iskambju ta’ informazzjoni, u l-ipproċessar ta’ *data* personali, id-dritt għall-privatezza u għat-twettiq tan-negozju u d-dritt għal rimedju effettiv <sup>(55)</sup>.

*It-titjib tal-involvement tal-awtoritajiet tas-sorveljanza tas-suq fil-għieda kontra l-kontraffazzjoni*

- (28) L-Istati Membri huma mhegga jafdaw lill-awtoritajiet tas-sorveljanza tas-suq bil-hiliet u r-rizorsi biex jimmonitorjaw l-attivitajiet ta’ ksur tal-PI fl-investigazzjonijiet tagħhom.
- (29) L-Istati Membri huma mhegga jipromwovu koordinazzjoni u kooperazzjoni aħjar bejn l-awtoritajiet tas-sorveljanza tas-suq u awtoritajiet oħrajn responsabbli mill-infurzar tal-PI, b’mod partikolari billi jirrikjedu kondiviżjoni akbar tal-informazzjoni u koordinazzjoni akbar meta jehdu miżuri biex jiġġieldu l-attivitajiet ta’ ksur tal-PI. L-EUIPO huwa mheggeg jappoġġa din il-kooperazzjoni, permezz ta’ taħriġ, inkluż għal għodod għall-kondiviżjoni tal-informazzjoni, u azzjonijiet kongunti biex jiġu individwati l-oġġetti kontraffatti, u jiġbor aktar evidenza dwar ir-riskji għas-saħha u s-sikurezza kkawżati minn prodotti kontraffatti.

### KAPITOLU 3

#### L-AVVANZ TAL-PROCĊEDURI TA’ INFURZAR TAL-PI

*It-trawwim ta’ proċeduri ta’ Soluzzjoni Alternattiva għat-Tilwim*

- (30) L-uffiċċji nazzjonali tal-PI, meta joffru medjazzjoni, u fornituri oħrajn ta’ soluzzjonijiet alternattivi għat-tilwim (ADR) huma mhegga jipprovdu servizzi ta’ medjazzjoni għal tilwim relatat mal-PI minbarra l-proċedimenti ta’ registrazzjoni u oppożizzjoni.
- (31) Ir-registri tal-ismijiet tat-TLD stabbiliti fl-UE u/jew li joffru servizzi fl-UE huma mhegga jipprevedu proċedura tal-ADR li fiha d-drittijiet tal-PI jistgħu jiġu invokati billi:
- jitqiesu l-prattiki tajbin internazzjonali f’dan il-qasam u b’mod partikolari r-rakkomandazzjonijiet rilevanti tal-Organizzazzjoni Dinjija tal-Proprietà Intellettwali biex jiġi żgurat li r-registrazzjonijiet spekulattivi u abbużivi jiġu evitati kemm jista’ jkun;
  - jkun hemm konformità mar-regoli proċedurali uniformi f’konformità ma’ dawk stabbiliti fil-Politika Uniformi dwar is-Soluzzjoni tat-Tilwim dwar l-Isem tad-Dominju tal-ICANN.
- (32) Wara proċedura tal-ADR li fiha kien prevalenti d-detentur tad-drittijiet, u li tista’ titqies bħala finali jew li għaliha ma jkun disponibbli l-ebda appell, ir-registru huwa mheggeg jew li jirrevoka l-isem tad-dominju jew li jittrasferih lill-parti prevalenti fuq talba.
- (33) Kwalunkwe proċedura tal-ADR għandha tkun f’konformità mad-dritt tal-Unjoni jew mal-ligi nazzjonali applikabbli, inkluż fir-rigward tal-ipproċessar ta’ *data* personali, id-dritt għall-privatezza u għat-twettiq tan-negozju u d-dritt għal rimedju effettiv.

*It-trawwim tal-użu ta’ mandati ta’ inibizzjoni dinamiċi*

- (34) L-Istati Membri huma mhegga jipprevedu l-possibbiltà li jfittxu mandat ta’ inibizzjoni kontra kontraventur jew fornitur ta’ servizzi intermedjarju partikolari, li jista’ jiġi estiż għal attivitajiet ta’ ksur tal-PI li jkunu għadhom ma ġewx identifikati fiż-żmien tal-applikazzjoni għal mandat ta’ inibizzjoni, iżda fir-rigward ta’ ċirkostanzi fattwali simili ħafna li jwasslu għall-allegat ksur tad-dritt tal-PI rilevanti.

<sup>(55)</sup> Il-Komunikazzjoni tal-Kummissjoni – Linji Gwida dwar l-applikabbiltà tal-Artikolu 101 tat-Trattat dwar il-Funzjonament tal-Unjoni Ewropea għall-ftehimiet ta’ kooperazzjoni orizzontali (ĠU C 259, 21.7.2023, p. 1).

- (35) L-operaturi ekonomiċi huma mistiedna jkomplu jiżviluppaw u jużaw soluzzjonijiet tekniċi li jidentifikaw ksur ripetut tal-istess dritt tal-PI mill-istess persuna fiżika jew ġuridika u b'mezzi simili, pereżempju b'siti web mera, bl-użu ta' element dominanti ta' trademark online jew offline jew permezz tal-ħżin ripetut ta' oġġetti kontrafatti fl-istess faċilità ta' ħżin.
- (36) Meta jintroduċu jew japplikaw regoli dwar il-mandati ta' inibizzjoni, l-Istati Membri huma mhegġa jqisu li l-miżuri stabbiliti fil-mandat ta' inibizzjoni ma ghandhomx ikunu ta' piż mhux raġonevoli għad-destinatarij.
- (37) L-Istati Membri huma mhegġa jipprevedu li d-durata tal-mandat ta' inibizzjoni ma ghandhiex tmur lil hinn minn dak li huwa meħtieġ biex tiġi żgurata l-protezzjoni effettiva tad-detenturi tad-drittijiet.
- (38) Kwalunkwe proċedura ta' mandat ta' inibizzjoni għandha tkun f'konformità mad-dritt tal-Unjoni jew mal-liġi nazzjonali applikabbli, inkluż fir-rigward tal-ipproċessar ta' *data* personali, id-dritt għall-privatezza u għat-tweġiq tan-negozju u d-dritt għal rimedju effettiv.

*L-iżgurar tad-dritt għall-informazzjoni għall-infurzar tal-PI*

- (39) L-Istati Membri huma mhegġa jipprevedu l-possibbiltà li l-awtoritajiet ġudizzjarji kompetenti jordnaw id-divulgazzjoni tal-informazzjoni rilevanti biex jiġġieldu b'mod effettiv il-ksur tal-PI li ma huwiex fuq skala kummerċjali, bi tveġiba għal talba gġustifikata u proporzjonata tar-rikorrent fil-proċedimenti. Għal dawn il-finijiet, l-informazzjoni rilevanti tista' tikkonsisti fl-istess informazzjoni li tista' tintalab f'konformità mal-Artikolu 8(2) tad-Direttiva 2004/48/KE, inkluż l-indirizz elettroniku, in-numru tat-telefown u l-indirizzi IP relatati ma' allegati kontraventuri jew parteċipanti f'allegati attivitajiet ta' ksur.
- (40) L-Istati Membri huma mhegġa jiżguraw li, għal talba għal informazzjoni skont l-Artikolu 8 tad-Direttiva 2004/48/KE, ikun biżżejjed li tiġi pprovduta kwalunkwe evidenza raġonevolment disponibbli lill-qorti kompetenti li turi grad suffiċjenti ta' ċertezza li l-applikant huwa d-detentur tad-drittijiet.
- (41) Il-kondiviżjoni ta' informazzjoni, li tista' tinkludi *data* personali, hija ta' importanza kbira biex tippermetti l-għieda effiċjenti u effettiva kontra l-attivitajiet ta' ksur tal-PI. Sabiex id-detenturi tad-drittijiet ikunu jistgħu jibdedw proċeduri ta' infurzar ċivili ġusti u ekwi kontra l-kontraventuri tad-drittijiet tal-PI, l-operaturi ekonomiċi għandhom jiġu mhegġa jikkondividu informazzjoni u evidenza rilevanti mad-detenturi tad-drittijiet għall-infurzar ċivili. Barra minn hekk, l-operaturi ekonomiċi huma mhegġa jqisu:
- (a) li l-interess tal-kontrollur tad-*data* jew ta' parti terza li tikseb l-informazzjoni personali ta' persuna li allegatament ikkawżat il-ħsara lill-proprjetà tagħha sabiex tressaq azzjoni kontra dik il-persuna għad-danni jew l-irkupru tat-talbiet jista' jikkostitwixxi interess legittimu skont l-Artikolu 6(1), il-punt (f), tar-Regolament (UE) 2016/679;
- (b) il-prattika deċiżjonali tal-awtoritajiet nazzjonali tal-protezzjoni tad-*data* u kwalunkwe gwida rilevanti tal-Bord Ewropew għall-Protezzjoni tad-*Data*.

*L-iżgurar tal-ghoti ta' danni xierqa*

- (42) L-Istati Membri huma mhegġa jiżguraw li, fil-kuntest ta' proċedimenti dwar l-infurzar tal-PI, id-detenturi tad-drittijiet jistgħu jirċievu danni xierqa biex jikkompensaw għall-preġudizzju attwali kkawżat, bl-użu ta' metodu ta' kalkolu tad-danni li jindirizza l-aspetti kollha tal-preġudizzju mġarrab, inklużi:
- (a) danni li jkopru d-dannu morali mġarrab mid-detentur tad-drittijiet;
- (b) danni li jkopru l-kostijiet li huma marbuta mar-riċerka u mal-identifikazzjoni ta' atti ta' ksur possibbli;
- (c) danni li jkopru l-pagament tal-imgħax fuq is-somom dovuti.

(43) L-Istati Membri huma mfakkra li, skont il-ġurisprudenza tal-Qorti tal-Ġustizzja <sup>(6)</sup>, il-fatt li d-Direttiva 2004/48/KE ma tobbligax lill-Istati Membri jipprevedu danni “punittivi” ma jistax jiġi interpretat bhala projbizzjoni fuq l-introduzzjoni ta’ din il-miżura f’kazijiet xierqa. Ghalhekk, l-Istati Membri huma mhegga jqisu, f’konformità mat-tradizzjonijiet kostituzzjonali u legali tagħhom u f’konformità shiha mal-Karta, l-ghoti ta’ danni punittivi bhala rimedju fil-kazijiet l-aktar dannużi ta’ attivitajiet ta’ ksur tal-PI.

*Hżin u rimi aktar veloċi, orhos u aktar ekoloġiċi ta’ oġġetti li jiksru l-PI*

(44) L-Istati Membri u l-operaturi ekonomiċi huma mhegga jappoġġaw lill-Kummissjoni u lill-EUIPO billi:

- (a) jivvalutaw modi li bihom jistgħu jitnaqqsu ż-żmien u l-kostijiet tal-hżin u tal-qerda ta’ oġġetti li jiksru l-PI miżmuma fil-fruntiera tal-UE jew issekwestrati fis-suq intern u li jiġu ordnati għall-qerda;
- (b) jiġbru u jikkondividu Prattiki tajbin dwar il-metodi u l-prattiki ta’ hżin u rimi ambjentalment sikuri ta’ oġġetti li jiksru l-PI li jiġu ordnati għall-qerda bil-għan li jinbena l-għarfien, jiġu allinjati l-prattiki nazzjonali u tiżdied is-sensibilizzazzjoni fost l-atturi rilevanti responsabbli mill-hżin u r-rimi ta’ oġġetti li jiksru l-PI, inkluż dwar Prattiki tajbin dwar il-hżin ambjentalment sikur.

(45) L-Istati Membri u l-operaturi ekonomiċi huma mhegga jiżguraw li l-oġġetti li jiksru l-PI li jiġu ordnati għall-qerda jghaddu minn preparazzjoni għall-użu mill-ġdid, għar-riċiklaġġ jew għal operazzjonijiet oħrajn ta’ rkupru u jiġu incinerati jew jintremew fil-landfills biss bhala l-aħhar alternattiva, meta dawn is-soluzzjonijiet iwasslu għall-aħjar eżitu ambjentali u għas-saħħa tal-bniedem. F’kazijiet bhal dawn, għandha tingħata attenzjoni speċjali lill-oġġetti li fihom sustanzi jew taħlitiet perikolużi.

(46) L-Istati Membri huma mhegga jipprovdu informazzjoni lill-Kummissjoni u lill-EUIPO dwar il-kostijiet u dwar l-operaturi ekonomiċi disponibbli li joffru servizzi ta’ hżin u/jew rimi ambjentalment sikuri, inkluż fil-każ ta’ riċiklaġġ.

*Iż-zieda fl-effettività tal-pieni u tal-investigazzjonijiet kriminali*

(47) L-Istati Membri huma mhegga jivvalutaw mill-ġdid, u fejn xieraq, iżidu s-sentenza ta’ kustodja massima disponibbli għall-aktar forum serji ta’ kontraffazzjoni u piraterija intenzjonati mwettqa fuq skala kummerċjali minn organizzazzjonijiet kriminali.

(48) L-Istati Membri huma mhegga jiżguraw li l-ammont ta’ benefiċċji illegali ġġenerati jew mistennija – u l-ammont tad-dannu kkawżat – jistgħu jitqiesu meta jiġi ddeterminat il-livell xieraq tal-piena f’kazijiet individwali. L-Istati Membri huma mhegga jiżguraw li l-fatturat globali tal-grupp ta’ persuna ġuridika jkun jista’ jitqies meta jiġi ddeterminati l-pieni finanzjarji xierqa f’każ individwali.

(49) L-Istati Membri huma mhegga jivvalutaw mill-ġdid il-htieġa li jipprevedu jew jippermettu, soġġett għall-konformità mas-salvagwardji meħtieġa fid-dritt tal-Unjoni jew fil-liġi nazzjonali, l-applikazzjoni ta’ metodi investigattivi sigrieti, f’investigazzjonijiet tal-aktar forum serji ta’ kontraffazzjoni u piraterija ta’ trademarks volontarji mwettqa fuq skala kummerċjali minn organizzazzjonijiet kriminali.

(50) L-Istati Membri huma mhegga jwettqu, f’konformità mar-regoli applikabbli, investigazzjonijiet dwar il-konsegwenzi finanzjarji ta’ reati kriminali relatati mad-drittijiet tal-PI u japplikaw l-istrategija investigattiva “segwi l-flus”, kull meta jkun possibbli u xieraq.

(51) L-Istati Membri huma mhegga jiżguraw speċjalizzazzjoni shiha jew parzjali tal-unitajiet responsabbli għall-investigazzjoni u l-prosekuzzjoni ta’ reati relatati mad-drittijiet tal-PI fl-awtoritajiet kompetenti tagħhom u s-servizzi ta’ prosekuzzjoni pubblika.

<sup>(6)</sup> Is-sentenza tal-25 ta’ Jannar 2017, C-367/15, *Stowarzyszenie ‘Oławska Telewizja Kablowa*, il-punt 28.

- (52) L-Istati Membri huma mhegga jizguraw li l-awtoritajiet kompetenti taghhom jisfruttaw sistematikament l-aspetti transfruntieri tal-investigazzjonijiet taghhom u jikkoordinaw mal-kontropartijiet rilevanti permezz ta' korpi u agenziji xierqa tal-UE, bhall-Eurojust, l-OLAF u l-Europol.
- (53) Kwalunkwe mizura li l-Istati Membri huma mhegga jipprovdu f'dan il-Kapitolu ghandha tkun f'konformita mar-regoli applikabbli tad-dritt tal-Unjoni, tad-dritt nazzjonali u tad-dritt internazzjonali, inkluż fir-rigward tal-protezzjoni tad-drittijiet fundamentali tal-partijiet kollha affettwati.

#### KAPITOLU 4

### L-ADATTAMENT TAL-PRATTIKI TAL-PI GHALL-IA U GHAD-DINJIET VIRTWALI

*Naghmlu l-ahjar użu mit-teknologiji l-godda biex jiggu miggielja l-attivitajiet ta' ksur tal-PI*

- (54) Id-detenturi tad-drittijiet u l-fornituri ta' servizzi intermedjarji huma mhegga jadottaw soluzzjonijiet fl-UE kollha ghal sistemi ta' traččar avvanzat (bhall-passaport tal-prodotti diġitali u s-soluzzjonijiet ta' tokenizzazzjoni – jew ibbažati fuq il-blockchain jew ohrajn) li se jghinu lill-operaturi ekonomiċi u lill-awtoritajiet doganali, billi jittraččaw il-pakketti permezz tal-katina tal-valur iżda wkoll jiffacilitaw il-kondiviżjoni tad-*data* f'konformita mad-dritt tal-Unjoni.
- (55) L-operaturi ekonomiċi, b'mod partikolari l-fornituri tas-servizzi intermedjarji kif ukoll id-detenturi tad-drittijiet, huma mhegga jaghmlu użu minn metodologiji u teknologiji avvanzati bhal metodi ta' analiżi tad-*data*, sistemi tar-rikonoxximent awtomatizzati tal-kontenut, u algoritmi ta' apprendiment awtomatiku (inkluż apprendiment profond) biex jidentifikaw l-oġġetti ffalsifikati online, inkluż dawk li jiksru d-disinn.
- (56) L-Istati Membri huma mhegga jużaw sistemi tal-IA biex jiggielju l-kontrafazzjoni, itejbu l-mizuri ta' infurzar u jtejbu s-servizzi ghall-applikanti tad-drittijiet tal-PI. F'dan il-kuntest l-Istati Membri huma mhegga:
- (a) jimplimentaw sistemi tal-IA biex jissimplifikaw u jtejbu b'mod effettiv il-proċess tal-applikazzjoni tal-PI, billi jipprovdu lill-applikanti b'esperjenza aktar minghajr xkiel u faċli ghall-utent;
- (b) iheggu lill-awtoritajiet kompetenti jużaw is-sistemi tal-IA biex jissimplifikaw u jtejbu l-proċess tal-identifikazzjoni u l-ġlieda kontra l-oġġetti u l-kontenut online kontrafattu u piratati.
- (57) Kwalunkwe użu tat-teknologija ghandu jkun f'konformita mad-dritt tal-Unjoni jew mad-dritt nazzjonali applikabbli, inkluż fir-rigward tal-ipproċessar tad-*data* personali, id-dritt ghall-privatezza u ghat-tweqqiq tan-negozju u d-dritt ghal rimedju effettiv.

*Iż-żieda tas-sensibilizzazzjoni dwar it-teknologiji godda u l-ghoti tas-setgħa lill-SMEs biex jużaw dawn it-teknologiji*

- (58) L-Istati Membri huma mhegga jżidu s-sensibilizzazzjoni pubblika dwar it-teknologiji u s-soluzzjonijiet li ghandhom jintużaw fil-kuntest tal-ġlieda kontra l-kontrafazzjoni u l-piraterija, bhal dawk imsemmija fil-Gwida dwar it-Teknologija Kontra l-Kontrafazzjoni u Kontra l-Piraterija tal-EUIPO. F'dan il-kuntest, il-governanza tal-EBSI hija mhegga taččetta l-ġlieda kontra l-kontrafazzjoni u l-piraterija bhala każ ghall-utent ġdid tal-EBSI, li jista' jheggeg lil adottanti bikrija ohrajn biex ifasslu soluzzjonijiet godda kontra l-kontrafazzjoni bbažati fuq teknologiji ta' registru distribwit.
- (59) L-Istati Membri u l-partijiet ikkonċernati tal-industrija huma mhegga jikkollaboraw mill-qrib mal-Kummissjoni fl-iżvilupp ta' lista ta' kontroll komprensiva mfassla ghall-SMEs. Din il-lista ta' kontroll ghandha l-għan li tghin lill-SMEs jinnavigaw l-isfidi u l-opportunitajiet ipprezentati mit-teknologiji tal-IA. B'mod partikolari, il-lista ta' kontroll se tiffoka fuq l-ghoti tas-setgħa lill-SMEs biex jipprotegu b'mod effettiv id-drittijiet tal-PI u s-sigriet kummerċjali taghhom meta jużaw is-sistemi tal-IA u tipprovdi għarfien prattiku li jghin lill-SMEs jinnavigaw klawżoli kuntrattwali, filwaqt li jizguraw fehim tajjeb tal-implikazzjonijiet tal-IA u l-PI.

*Il-protezzjoni u r-rispett tad-drittijiet tal-PI fid-dinjiet virtwali u f'ambjenti online ohrajn*

- (60) L-Istati Membri huma mhegga jżidu s-sensibilizzazzjoni tal-operaturi ekonomiċi dwar ir-regoli tal-PI applikabbli bhalissa (eż. awtorizzazzjoni sigura mid-detenturi tad-drittijiet meta jintroduċu suġġetti protetti mill-PI f'dinjiet virtwali) u l-implikazzjonijiet tal-PI tal-użu tal-NFTs f'dinjiet virtwali.

- (61) Id-detenturi tad-drittijiet, l-uffiċċji tal-PI u partijiet ikkonċernati oħrajn huma mhegġa jinvolve ruħhom fi djalogu mal-Kummissjoni dwar il-protezzjoni tad-drittijiet tal-PI, b'mod partikolari t-trademarks u d-disinj, inklużi l-NTFs, f'ambjenti godda bħal dawn. Biex jiġi esplorat il-potenzjal shiħ ta' teknoloġiji godda u jiġi promoss l-użu tagħhom, il-Kummissjoni se thegġeġ djalogu industrijali biex jaġixxi bħala grupp konsultattiv u biex jakkumpanja l-hafna inizjattivi li għaddejjin bħalissa f'dan il-qasam, f'konformità mal-Pjan ta' Azzjoni tal-PI tal-2020.

## KAPITOLU 5

### L-GHOTI TA' GHODOD LILL-INTRAPRIŻI ŻĠĦAR U TA' DAQS MEDJU BIEX JIPPROTEĠU AĦJAR L-ASSI INTANGIBBLI TAGĦHOM

*Fond għall-SMEs: Servizzi godda ta' appoġġ għall-SMEs fl-infurzar tal-PI (vawċer tal-infurzar tal-iskennjar tal-PI)*

- (62) Fil-kuntest tal-parir inizjali tal-Fond għall-SMEs minn espert tal-Infurzar tal-Iskennjar tal-PI se jiġi pprovdut għall-SMEs:
- (a) L-Istati Membri huma mhegġa jipparteċipaw permezz tal-uffiċċji tal-PI tagħhom fis-servizz tal-Infurzar tal-Iskennjar tal-PI u jżidu s-sensibilizzazzjoni dwar il-Fond għall-SMEs u l-vawċer ta' infurzar tiegħu;
  - (b) L-operaturi ekonomiċi li huma SMEs huma mistiedna jagħmlu użu mis-servizz ta' Infurzar tal-Iskennjar tal-PI biex itejbu l-istrateġija tagħhom ta' infurzar tal-PI;
  - (c) L-assocjazzjonijiet tal-SMEs huma mistiedna jżidu s-sensibilizzazzjoni dwar il-Fond għall-SMEs u l-vawċer ta' infurzar tiegħu fost is-shubijiet rispettivi tagħhom.

*Sett ta' għodod għall-prevenzjoni tas-serq ċibernetiku*

- (63) L-Istati Membri u l-EUIPO huma mhegġa jżidu s-sensibilizzazzjoni dwar l-SMEs innovattivi tagħhom għall-importanza taċ-ċibersigurtà relatata mal-informazzjoni mhux żvelata, mas-sigrieti kummerċjali u mal-għarfien espert tagħhom użati fl-attivitàjiet kummerċjali. Għal dak il-għan, l-Istati Membri u l-EUIPO huma mhegġa:
- (a) jippromwovu s-sett ta' għodod għas-sensibilizzazzjoni li qed jiġi żviluppat mill-Kummissjoni għall-prevenzjoni tal-akkwist illegali ta' sigrieti kummerċjali tal-SMEs permezz ta' ksur taċ-ċibersigurtà, tal-hacking u ta' attacchi ċibernetiċi oħrajn;
  - (b) ixerrdu l-għodod fis-sett ta' għodod (b'mod partikolari l-gwidi tan-negozju settorjali, il-mistoqsijiet frekwenti, l-istudji tal-kazijiet u l-prattiki tajbin dwar iċ-ċibersigurtà applikati min-negozji) u jilħqu lill-kmamar tan-negozju u lill-assocjazzjonijiet tan-negozju biex ihegġu lill-SMEs jipparteċipaw f'korsijiet online u f'webinars bla ħlas dwar iċ-ċibersigurtà;
  - (c) jippromwovu l-għodod l-oħrajn ta' sensibilizzazzjoni disponibbli fuq il-portal tal-informazzjoni dwar iċ-ċibersigurtà biex jgħinu lill-SMEs jipproteġu aħjar is-sigrieti tal-PI u kummerċjali tagħhom u biex jgħinuhom jipprevjenu b'mod aktar effettiv l-attakki ċibernetiċi.
- (64) L-operaturi ekonomiċi huma mhegġa:
- (a) itejbu l-protezzjoni tagħhom kontra attacchi ċibernetiċi bl-użu, fost affarijiet oħrajn, ta' għodod ipprovduti mill-awtoritajiet pubbliċi, inkluż is-sett ta' għodod tal-Kummissjoni mfassal biex jipprevjenu jew jirreaġixxi għal attacchi ċibernetiċi li għandhom l-għan li jiksbu sigrieti kummerċjali;
  - (b) iħarrġu lill-persunal tagħhom dwar kif jipprevjenu, jimmanigġaw u jirreaġixxu għal attacchi ċibernetiċi mmirati lejn is-sigrieti kummerċjali tagħhom billi jużaw il-korsijiet ta' tahrig bla ħlas u materjali oħrajn ta' tahrig u informazzjoni żviluppata mill-Kummissjoni għal dan il-għan fil-kuntest tas-Sett ta' Ghodod għall-prevenzjoni tas-Serq Ċibernetiku.

## KAPITOLU 6

**IT-TRAWWIM TAL-GHARFIEN, TAT-TAHRIG U TAL-EDUKAZZJONI DWAR IL-PI FOST IL-PARTIJET  
IKKONĊERNATI RILEVANTI KOLLHA***It-trawwim tal-gharfien u tat-tahrig dwar il-PI fil-kurrikuli tal-edukazzjoni nazzjonali*

- (65) L-Istati Membri huma mhegga jintroducu fil-kurrikuli nazzjonali taghhom tal-edukazzjoni u fit-tahrig vokazzjonali, speċjalment għall-istudji kummerċjali fil-kurrikuli tal-edukazzjoni għolja, il-kunċetti ewlenin tad-drittijiet tal-PI, l-użu etiku ta' materjali protetti mill-PI, u l-ksur tal-PI. Huma mhegga wkoll jippromwovu l-kreattività, l-innovazzjoni, l-intraprenditorija u l-involvement diġitali responsabbli.
- (66) L-Istati Membri huma mhegga jippromwovu s-sensibilizzazzjoni dwar il-PI fil-kotba tal-iskola edukattivi u t-tixrid ta' materjali ta' tahrig dwar id-drittijiet tal-PI lil istituzzjonijiet rilevanti tat-tahrig tal-ghalliema. Għal dan il-ghan, l-Istati Membri huma mhegga jippromwovu fl-istituzzjonijiet edukattivi taghhom, inkluzi l-universitajiet u l-organizzazzjonijiet xjentifiċi tar-riċerka, il-materjali edukattivi u tat-tahrig prodotti u miġbura permezz tal-proġett "Ideas Powered @ School" ġestit mill-EUIPO, li għandu jinkludi wkoll evidenza dwar ir-riskji għas-saħha u għas-sikurezza li jirriżultaw minn prodotti kontrafatti.

*L-inkoraġġiment tat-tahrig dwar l-infurzar tal-PI għall-aġenti tal-infurzar tal-liġi*

- (67) L-Istati Membri huma mhegga jinkludu kontenut imfassal apposta dwar il-protezzjoni u l-infurzar tal-PI mhejji mill-EUIPO u mis-CEPOL fl-oqsma li ġejjin, *inter alia*:
- (a) fil-kurrikulu nazzjonali obligatorju ta' tahrig imfassal għall-awtoritajiet kompetenti, inkluzi l-pulizija, is-servizzi doganali u s-servizzi ta' prosekuzzjoni pubblika;
- (b) fil-kurrikulu nazzjonali tat-tahrig imfassal għall-awtoritajiet tas-sorveljanza tas-suq u għall-awtoritajiet tal-fruntieri u tal-gwardja tal-kosta.
- (68) L-awtoritajiet kompetenti, inkluzi l-awtoritajiet tas-sorveljanza tas-suq u l-awtoritajiet tal-fruntieri u tal-gwardja tal-kosta, huma mhegga: (i) jippromwovu l-partecipazzjoni tal-persunal taghhom f'sessjonijiet ta' tahrig regolari organizzati mill-EUIPO u mis-CEPOL dwar l-infurzar tal-PI; u (ii) jikkondividu mal-persunal taghhom il-materjali ta' tahrig imhejjija minn dawn l-aġenziji tal-UE.

*Spizeriji online*

- (69) L-Istati Membri, f'kooperazzjoni mal-organizzazzjonijiet tal-konsumaturi, huma mhegga jghinu lill-konsumaturi jevitaw spizeriji online illeċiti billi jzidu s-sensibilizzazzjoni dwar il-logo komuni muri fuq siti web li joffru prodotti mediċinali għall-bejgħ mill-bogħod lill-pubbliku.

*Lista ta' sorveljanza tal-kontrafazzjoni u tal-piraterija*

- (70) Bħala parti mill-attivitajiet taghhom ta' kontra l-kontrafazzjoni, l-Istati Membri huma mhegga jqisu, fejn xieraq, l-informazzjoni pprovduta fil-Lista ta' Sorveljanza tal-Kontrafazzjoni u tal-Piraterija, filwaqt li jqisu l-fatt li l-Lista ta' Sorveljanza ma fihiex sejbiet ta' ksur legali.

*Il-protezzjoni u l-infurzar tad-drittijiet tal-PI fis-swieq barra mill-UE*

- (71) Qabel ma jinvolvu ruhhom f'attività ta' negozju ġdida f'pajjiż barra mill-UE, l-operaturi ekonomiċi fl-UE huma mhegga jsiru familjari mal-ambjent tan-negozju u legali ta' dak il-pajjiż billi jikkonsultaw l-informazzjoni magħmula disponibbli mill-Helpdesks għad-DPR u ppubblikata fir-rapport tal-Kummissjoni dwar il-protezzjoni u l-infurzar tad-drittijiet tal-PI f'pajjiżi terzi. Dan ir-rapport biennali jidentifika l-pajjiżi terzi li fihom l-istat tal-protezzjoni u l-infurzar tad-drittijiet tal-PI (kemm online kif ukoll offline) jagħti lok għall-akbar livell ta' thassib għall-UE. Dan se jghin lill-operaturi ekonomiċi jiehdu deċizjonijiet kummerċjali fuq bażi informata. Huma mhegga wkoll jużaw l-ghodod tekniċi eżistenti (eż. EUIPO TMview u DesignView) jew jirrapportaw kwistjonijiet relatati mal-PI li jista' jkollhom impatt fuq l-attivitajiet kummerċjali futuri taghhom barra mill-UE (eż. bl-użu tal-Portal Access2Markets <sup>(67)</sup>).

<sup>(67)</sup> Paġna ewlenija | Access2Markets (europa.eu)

*Żoni ta' kummerċ hieles*

- (72) L-operaturi ta' żoni ta' kummerċ hieles li jinsabu fl-UE huma mhegġa jaderixxu mal-Kodiċi ta' Kondotta għaż-Żoni ta' Kummerċ Hieles Nadif anness mar-Rakkomandazzjoni tal-OECD dwar il-Ġlieda Kontra l-Kummerċ Illeċitu: It-Titjib tat-Trasparenza fiż-Żoni ta' Kummerċ Hieles.

## KAPITOLU 7

## SEGWITU U MONITORAĠĠ

- (73) Fuq talba, l-Istati Membri għandhom jirrapportaw lill-Kummissjoni dwar l-azzjonijiet meħuda biex jindirizzaw ir-Rakkomandazzjonijiet li huma indirizzati lill-Istati Membri.
- (74) Il-Kummissjoni tistieden lill-EUIPO jżid s-sensibilizzazzjoni għall-attivitajiet ta' komunikazzjoni u ta' sensibilizzazzjoni relatati ma' din ir-Rakkomandazzjoni u jwettaq attivitajiet bħal dawn. Tistieden ukoll lill-EUIPO jappoġġa lill-Kummissjoni fil-monitoraġġ tal-implimentazzjoni u tal-effetti ta' din ir-Rakkomandazzjoni.
- (75) L-Osservatorju tal-EUIPO dwar il-Ksur tad-Drittijiet tal-Proprietà Intellettwali huwa mhegġeg:
- ixxerred ir-rakkomandazzjonijiet fi hdan in-network tiegħu ta' partijiet ikkonċernati, inkluż in-network tiegħu ta' mħallfin;
  - jiġbor l-informazzjoni u l-ġurisprudenza rilevanti dwar l-applikazzjoni tad-Direttiva 2004/48/KE;
  - jiżgura li l-partijiet ikkonċernati rilevanti kollha fin-network tiegħu jagħmlu l-kuntatt iddeżinjat tagħhom għall-infurzar tal-PI disponibbli permezz tal-IPEP;
  - ikomplu jiżviluppaw l-IPEP, inklużi l-funzjonalitajiet godda u jestendu l-funzjonalitajiet eżistenti għal partijiet ikkonċernati godda, u jkomplu jimmonitorjaw l-użu tal-IPEP;
  - jimmonitorjaw u jikkondividu l-prattiki tajbin implimentati mill-awtoritajiet kompetenti u mis-servizzi intermedjarji u jimmonitorjaw, sa fejn ikun possibbli, l-implimentazzjoni tal-prattiki tajbin koperti minn din ir-Rakkomandazzjoni;
  - jappoġġaw lill-Kummissjoni fid-djalogu tagħha mal-partijiet ikkonċernati, b'mod partikolari fil-kuntest tal-modernizzazzjoni tal-MtQ;
  - jappoġġaw lill-Kummissjoni fid-djalogi tagħha mal-partijiet ikkonċernati dwar it-teknoloġiji l-godda li għandhom l-għan li jadattaw il-prattiki u l-istrateġiji tal-PI għad-dinjiet virtwali u l-IA, b'mod partikolari biex jipromwovu r-riċerka, il-prattiki tajbin u d-djalogu bejn il-partijiet interessati kollha, inklużi l-SMEs, biex jindirizzaw l-isfidi fil-qasam tal-IA;
  - jappoġġaw lill-Kummissjoni biex tiġbor u tikkondividi Prattiki tajbin dwar il-ħżin u l-qerda ta' oġġetti li jiksru l-PI, inkluż dwar metodi ta' ħżin u rimi ambjentalment sikuri;
  - jappoġġaw l-analiżi u d-diskussjonijiet dwar is-sistemi ta' kondivizjoni tal-informazzjoni permezz tal-Grupp Tekniku dwar l-infurzar tal-PI u l-Iskambju tad-Data;
  - jikkooperaw ma' korpi tal-UE relatati mal-infurzar, mal-awtoritajiet tas-sorveljanza tas-suq u ma' awtoritajiet nazzjonali kompetenti oħrajn u jsaħħu n-networks tagħhom;
  - jappoġġaw lill-Kummissjoni fir-rigward tax-xejriet relatati mal-kontraffazzjoni u l-piraterija fuq pjattaformi online ta' pajjiżi terzi u fuq servizzi tal-media soċjali;
  - jimmonitorjaw l-impatt li l-korsijiet speċifiċi ta' taħriġ tal-PI għandhom fuq l-awtoritajiet tal-infurzar tal-liġi u jimmonitorjaw l-inkluzjoni possibbli tal-Istati Membri tal-korsijiet tal-PI fil-kurrikulu nazzjonali tagħhom tat-taħriġ imfassal għall-awtoritajiet kompetenti;
  - ihegġu lill-operaturi tal-FTZs fl-UE jikkonformaw mar-Rakkomandazzjoni tal-OECD dwar it-Tishih tat-Trasparenza fiż-Żoni ta' Kummerċ Hieles.

- (76) L-EUIPO huwa mistieden isegwi s-suċċess tal-Infurzar tal-Iskennjar tal-PI, abbażi tal-għadd ta' uffiċċji nazzjonali tal-PI li jipprovd u s-servizz kif ukoll l-għadd ta' SMEs li jużawh.
- (77) L-EUIPO huwa mistieden jespandi l-kooperazzjoni mal-EURid u ma' registri oħrajn dwar l-ismijiet tad-dominju, b'mod partikolari dwar is-sistema tal-informazzjoni u tat-twissija, l-indikazzjonijiet ġeografici u TLDs oħrajn.
- (78) L-EUIPO huwa mistieden iżid s-sensibilizzazzjoni dwar iċ-ċibersigurtà u jikkontribwixxi għat-tixrid u l-promozzjoni tas-Sett ta' Ghodod għall-Prevenzjoni tas-Serq Ċibernetiku, inklużi l-materjali ta' sensibilizzazzjoni u ta' taħriġ tiegħu.
- (79) Iċ-Ċentru ta' Medjazzjoni tal-EUIPO huwa mhegġeg: (i) jibni u jzomm in-networks rilevanti għall-promozzjoni u l-espansjoni tal-użu tal-ADR f'tilwim relatat mal-PI, inkluż fir-rigward ta' ksur, għal għlieda aktar effiċjenti kontra l-kontrafazzjoni; u (ii) jissorvelja l-implimentazzjoni ta' miżuri relatati mal-ADR.
- (80) Il-Kummissjoni se tivvaluta l-effetti ta' din ir-Rakkomandazzjoni, filwaqt li tqis kif xieraq is-sejbiet tal-EUIPO, mhux aktar tard minn 3 snin wara l-adozzjoni tar-Rakkomandazzjoni. Abbażi ta' dan, il-Kummissjoni se tivvaluta jekk humiex meħtieġa miżuri addizzjonali fil-livell tal-UE, filwaqt li tqis: (i) l-iżviluppi teknoloġici; (ii) l-eżitu tal-istudju ta' segwitu dwar l-applikazzjoni tad-Direttiva 2004/48/KE; u (iii) kwalunkwe impatt li l-implimentazzjoni tar-Regolament (UE) 2022/2065 u tar-Rakkomandazzjoni (UE) 2023/1018 seta' kellha fuq l-infurzar tad-drittijiet tal-PI u fuq il-għlieda kontra l-kontrafazzjoni u l-piraterija.

Magħmul fi Brussell, id-19 ta' Marzu 2024.

*Għall-Kummissjoni*  
Thierry BRETON  
*Membru tal-Kummissjoni*